
ПОСТУП ТЫДНЯ 


ПАДПІСАНАЕ 12 КРАСАВІКА У 
МАСКВЕ ПАГАДНЕННЕ АБ 
АБ'ЯДНАННІ ГРАШОВЫХ СІС- 
ТЭМ БЕЛАРУСІ І РАСІІ ВЫКЛІ- 
КАЛА НЕАДНАЗНАЧНУЮ РЭАК- 
ЦЫЮ Ў ПАЛІТЫЧНЫХ КОЛАХ 
КРАІНЫ. Як мінімум два артыкулы 
толькі што ўступіўшай у дзеянне новай 
Канстытуцыі Рэспублікі 
маюць патрэбу ў кардынальнай 
праўцы дзеля таго, каб дагавор 
аб аб'яднанні набыў законную 
сілу. У гэтых артыкулах замацавана 
самастойнае функцыяніраванне 
фінаясава-крэдытнай сістэмы краіны 
і выключнае права Нацыянальнага 
банка Беларусі на грашовую 
эмісію. Парламенцкая большасць 
гатова пайсці на пэўныя абмежаванні 
суверэнітэту дзеля сваіх выгад на- 
пярэдадні прэзідэнцкіх выбараў. 
Нечарговая сесія Вярхоўнага Савета 
адбудзецца 27 красавіка, але Прэзі- 
дыўм не вынес на яе разгляд пытан- 
ня аб зменах у Канстытуцыі. Сесія 
прысвечана выбарам. Канстытуцыйнага 
суда -- органа, які будзе 
стаяць на варце Канстытуцыі, 
а зусім ке спрыяць яе перагляду. 





СТАРШЫНЯ САВЕТА МІНІСТРАЎ 
ВЯЧАСЛАЎ КЕБІЧ ПРАВЁЎ ПРЭС- 
КАНФЕРЭНЦЫЮ, на якой прагучалі 
і такія словы: «Я зрабіў свой 
выбар. Гэта выбар майго жыцця. 
У саюзе з Расіяй наша вырата- 
ванне». Ён таксама адзначыў, што мы 
не адмовімся ад свайго суверэнітэту. 


ГРУПА ДЭПУТАТАЎ ВЯРХОЎНА- 
А САВЕТА, ЯКІЯ ВЫСТУПАЮЦЬ 
АД ІМЯ БЕЛАРУСКАЙ САЦЫЯЛ- 
ДЭМАКРАТЫЧНАЙ ГРАМАДЫ, 
звярнулася ў Прэзідыуя ВС з 
патрабаваннем даручыць Генеральна- 
жу пракурору неадкладна правесці 
расследаванне і пры неабходнасці 
ўзбудзіць крымінальную справу ў адно- 
сінах да ўдзельнікаў падрыхтоўкі 
і падпісання дагавора аб аб'яднанні 
грашовых сістэм Беларусі і Расіі. 
Шэраг дэпутатаў ад апазіцыі патраба- 
валі таксама ўключыць у парадак 
маючай адбыцца нечарговай сесіі 
пытанне аб адстаўцы прэм'ера і членаў 
урада «за антыканстытуцыйную дзей- 
насць». 


ПРА АБ'ЯДНАННЕ ГРАШОВЫХ 

СІСТЭМ РАСІі І БЕЛАРУСІ 
СТАРШЫНЯ НАЦЫЯНАЛЬНАГА 
БАНКА БЕЛАРУСІ СТАНІСЛАЎ 
БАГДАНКЕВІЧ СКАЗАЎ: «Расійскі 
бок, развітваючыся з намі, 
запэўніў што яшчэ раз абдумае 
тыя пярэчанні, якія я выказаў, 
-- аб тым, што па нашай Кансты- 
туцыі адзіным крэдытна-грашовым цэн- 
трам павінен быць Нацыянальны 
банк Беларусі. Непрымальна і тое, што 
яны прапанавалі перадаць ім усе па- 
сівы і актывы гэта фактычна 
азначала б перадачу нашай улас- 
насці чужой дзяржаве. Я на такіх 
умовах дагавор не падпісаў. Ап- 
тымальным варыянтам магла б быць 
згода Масквы на тое, што Беларусь 
захавала права на эмісію ва ўзгодне- 
ных межах». 


МЯЧЭСЛАЎ ГРЫБ: «Не толькі я, 
думаю, а і большасць нашых дэпутатаў 
будуць супраць таго, каб змяняць 
Канстытуцыю». 


НАМЕСНІК СТАРШЫНІ ПАРЛА- 
МЕНЦКАЙ КАМІСІІ па эканамічнай 
“ рэформе, дасягненню эканамічнай са- 
мастойнасці і суверэнітэту рэспублікі 
Віктар Алампіеў лічыць, што дамова з 
Расіяй пра аб'яднанне грашовых сістэм. 
-- гэта не што іншае, як здача Бела- 
расі. 


Беларусь 1 








РЭХА 


А беларусаў усё ратуюць 
ды страшаць 


Даведаўшыся пра дамаганні дэпутата Вярхоўна- 
га Савета Рэспублікі Беларусь генерала 
Сарокіна стварыць яшчэ адну парламенц- 
кую камісію па расследаванні фактаў прапа- 
ганды ў сродках масавай інфармацыі нацыя- 
налізму, вельмі здзівіўся. Беларусь давялі да та- 
го, што амаль ні ў адной вышэйшай навучаль- 
най установе нельга атрымаць адукацыю на 
роднай мове, у сярэдніх і старэйшых класах усіх 
гарадскіх школ Беларусі выкладанне вядзецца 
па-руску, амаль ва ўсіх дзяржаўных установах 
Беларусі гучыць не дзяржаўная, а чужая мова, і 
ўсё яшчэ звышінтэрнацыяналістам мала, аказ- 
ваецца. 

Скажыце, калі ласка, спадар Сарокін, дзе ж 
нам, беларусам, якія жывуць на роднай зямлі, шу- 
каць беларускіх ВНУ, школ, устаноў? 

Вы, рускія, маеце ўсё гэта і ў Беларусі, і ў 
Расі. А куды ж нас збіраецеся падзець? 
Няўжо загнаць у рэзервацыі? Я не забыўся, 
як у канцы шасцідзесятых і пачатку сямідзе- 
сятых гадоў мне ў ЕДБ казалі: «Белорусский 
язык должен исчезнуть, а вы нам мешаете». Налі 
я катэгарычна адмовіўся дапамагаць у знішчэнні 








роднай мовы, на мяне пасыпаліся бяс- 
концыя праверкі, абразы, здзекі, цкаванні. 
У чым Вы ўбачылі беларускі нацыяна- 


лізм? У тым, што высвятляецца напа этнічная 
адметнасць? Чаму ў Вас выклікае шаленства тое, 
што лічыцца нармальным ва ўсім цывілі- 
заваным свеце? Чаму Вы адразу пачынаеце 
абражаць патрыётаў, называючы нас нацыяна- 
лістамі, патрабаваць суда над намі, у тым ліку над 
нашым гонарам і сумленнем Уладзімірам 
Арловым? Цешыцца б, што з'явіўся ў Беларусі 
такі самаахвярны патрыёт, таленавіты пісьмен- 
нік. Не, бо не хоча скакаць пад дуду 
камуністаў-эсэсэраўцаў. 

Яшчэ раз перачытаў усе «Пралескі» за 1993 год 
і нічога дрэннага не знайшоў. Тут. выхава- 
целям, бацькам па-мастацку, таленавіта Ула- 
дзімір Арлоў распавядае пра пачатак белару- 
скай дзяржаўнасці, пра наш герб і сцяг, якія так 
Вам ненавісны, пра Вялікае Княства Літоўскае, 
пра бітвы пад Грунвальдам, на Крапіўне, пра 
наш гонар Францішка Скарыну, пра Міколу Гусоў- 
скага. Дзе ж тут нацыяналізм? Гэта годны 
патрыятызм. , 

Памятаю, у канцы васьмідзесятых гадоў сак- 
ратар Мастоўскага райкама Абрамовіч Нэла 
Мікалаеўна і група супрацоўнікаў  Гара- 
дзенскага абкама КПБ пачалі мяне лаяць 
за тое, што нашу значок «Пагоня». Адзін з іх мне 
сказаў: «Такой герб носили при немцах белорус- 
ские полицай». 

Я здзівіўся і сказаў, што гэта вельмі дзіўна. 

-- Што дзіўна? -- запытаўся партыйны функ- 
цыянер. 

-- Тое, што немцы дазвалялі насіць «Пагоню», 
-- адказаў я. 

-- Чаму? - не супакойваўся партыец. 

-- Бо ў 1410 годзе пад Грунвальдам з сарака 
беларуска-літоўскіх харугваў трыццаць мелі на 


сваіх сцягах «Пагоню». Атрымліваецца, што 
вы горш за фашыстаў. Нават яны не заба- 
ранялі «Пагоню», то чаму вы яе забара- 


няеце? -- спытаў я. 

Адказу не было. Яго і не магло быць. 

Налі забараняць творы Уладзіміра Арлова 
і нават судзіць іх, то трэба судзіць і ўсю 
патрыятычную творчасць Янкі Купалы, Максіма 
Багдановіча, Уладзіміра Нараткевіча, усіх белару- 
саў, увесь беларускі народ. 

«Дарагія» нашы ахоўнікі! Налі вам не падабаец- 
па беларускі народ, то пакіньце вы нас. Можа, 
мы самі неяк уратуемся на сваёй Айчыне. 

А. БЕЛАКОЗ. 





СВЯТКАВАННЕ 76-Х УГОДКАЎ АКТА 
25 САКАВІКА Ў СІДНЕІ, АЎСТРАЛІЯ 


У РАЧЫСТАЕ святкаванне 
76-х угодкаў гістарычнага 
абвяшчэння незалежнасці 


Беларускай Народнай Рэспублікі 
актам 25 сакавіка 1918 г. пачалося 
сонечнай раніцай у нядзелю, 
27 сакавіка, адмысловай Божай 
службай у праваслаўнай царкве 
амерыканскай юрысдыкцыі ў 
сідненскім прыгарадзе -- Гомбуш. 
У царкве былі беларусы, што 
прыехалі ўшанаваць угодкі гэтай 
сапраўды ВЯЛІКА ПАДЗЕІ 
ў жыцці беларускага народа. 
Настаяцель царквы, беларус 
з Беласточчыны, айцец Ігар 
падрыхтаваў асобную малітву за не- 
залежнасць Рэспублікі Беларусь і 
за беларускі народ. На заканчэнне 
царкоўны хор пад кіраўніцтвам 
сп. Падгайскага вельмі прыгожа 
выканаў напісаную Наталляй Ар- 
сечневай малітву-песню «Магутны 
Божа... 

Падчас божай службы за Бе- 
ларусь і беларускі народ у царкве 
красаваўся бел-чырвона-белы сцяг, 
які трымалі Міхась Ціхан і Алесь 
Алехнік... 

Афіцыйная Акадэмія адбылася ў 
Беларускім доме ў прыгарадзе 
Фэйрфілд і была афіцыйна 





адкрыта Міхасём Лужынскім, пасля 
чаго быў выкананы Беларускі 
нацыянальны гімн «Мы выйдзем 
шчыльнымі радамі»... 


З вельмі цікавым дакладам- 
расказам выступіла Галя Базален- 
ка, якая расказала прысутным 
пра тыя гістарычныя падзеі, 
якія адбываліся на Беларусі, 
і асабліва ў Менску, сведкай якіх 
яна была, і якія давялі да 


паўторнага абвяшчэння суверэні- 
тэту Беларусі 27 ліпеня 1990 г. 

Міхась Лужынскі таксама праін- 
фармаваў прысутных аб тых 
сакавіцкіх прывітаннях, якія пры- 
слалі беларускія арганізацыі з 
Беларусі і іншых краін свету. 
Янка Гавенчык прачытаў дасланае 
архіпастырскае пасланне першага 
іерарха Беларускай аўтакефальнай 
праваслаўнай царквы мітрапаліта 
Мікалая. 

Па заканчэнні афіцыйнай часткі 
пачаўся супольны абед, прыга- 
таваны жаночым камітэтам у скла- 
дзе Лізы Бакуновіч, Валі Спасавай, 
Ванды Марчанкі і Марты Юх- 
невіч, які ў сяброўскай атмасфе- 
ры працягнуўся да позняга вечара. 


Алесь АЛЕХНІК. 


Беларускія задачкі часоў незалежнасці 


Мы ўжо ў «рублёвай зоне» 
ці на чарговым этапе? 


14 красавіка г. г. расійская 
газета «Известия» выйшла пад 
вялікай «шапкай» на першай 
паласе: «Белоруссия обменяла 
часть своего суверенитета на 
российские рубли». 

Застаюцца ўсё ж пытанні: 
«Белоруссня» абмяйяла, а як 
Рэспубліка Беларусь? 

«Известия» ж напамінаюць, 
што, напрыклад, у Францыі 
і Германіі зусім розныя гро- 
шы, аднак гэта не перашкаджае 
шматмільярднаму 
тавараабароту. паміж імі. І 
наадварот, пасля распаду СССР 
на тэрыторыі новых незалеж- 
ных дзяржаў доўгі час абарача- 
ліся менавіта рублі, а эканаміч- 
ныя сувязі разбураліся на вачах. 

Напамінаецца таксама пра 
тое, што Нацыянальнаму банку 





Беларусі прапануецца стаць 
«нечым накшталт нацбанка 
Татарыі». А беларусам выхо- 
дзіць -- упадобіцца расійскім 
татарам? А хто ў нас будзе тады 
Шайміевым? 

Старшыня Нацбанка Беларусі 
Станіслаў Багданкевіч, якога 
лічаць прафесіяналам вышэй- 
шага класа, свой подпіс пад 
такімі дамовамі не паставіў, 
што «ўласнасць Рэспублікі 
Беларусь у выпадку прыняцця 
дагавора перадаецца на баланс 
іншай дзяржавы». Словам, 
маёмасць беларусаў, здаецца, 
канчаткова пераходзіць расій- 
скім капіталістам. Дзіўна: 
чаму камуністы гэтаму не толькі 
радуюцца, а ўсяляк спрыяюць? 


Ул. АС. 


аа зана ўна 

Рэдакцыя газеты «Наша слова» пераехала ў новае памя- - 


шканне па адрасу: 


вуліца 


Чычэрына, 1 (каля 


“тэатра оперы і балета). Праезд аўтобусамі Мэ 24, 38, 
72, 71, 91; тралейбусамі Л» 12, 25, 29, 27, 40, 43. Рэдакцыя 


газеты знаходзіцца на 
318. 


! 


трэцім паверсе, пакоі Мэ 316, 317. 


Алрас рэдакцыі: 


- 220029, г. Менск, 
вул. Чычэрына, Т. 








2 НАША СЛОВА У 16, 1994 
АЛЕ! АЛЕ! 


ІНТЭГРАЦЫЯ - КАНФЕДЭРАЦЫЯ- ФЕДЭРАЦЫЯ 





Інтэнсіўная“чаўночная дыплама- 
тыя нашых урадавых дэлегацый 
у белакаменную Маскву мне ча- 
мусьці нагадала радкі з паэмы М. 
Танка «Кастусь Каліноўскі»: 
«ПАНЫ СЯГОННЯ ВОДЗЯЦЦА 
З ЦАРОМ ЗА БАРАДУ, ДАСЦЬ 
КОСТКУ ІМ -- ПАГОДЗЯЦЦА: 
СЯЛЯН ЗАПРАДАДУЦЬ». 


Візіты спалучаліся з апрацоўкай 
грамадскай думкі. Настойліва сцвяр- 
джалася, што эканамічная інтэгра- 
цыя і калектыўная бяспека 
адзінае для Беларусі выйсце з экана- 
мічнага тупіка і надзейная панацэя ад 
усіх бед. У сваіх «доказах» карысці 
такой інтэграцыі нашы дамарослыя 
палітыкі спасылаюцца на інтэграцыю 
Заходняй Еўропы ў рамках ЕЭС: маў- 
ляў, глядзіце, чаго дасягнулі еўрапей- 
скія дзяржавы! Але ж яны забываюць, 
што ў еўрапейскую эканамічную су- 
польнасць аб'ядналіся суверэнныя 
дзяржавы з трывалымі рынкавымі 
падмуркамі і развітымі эканамічнымі 
структурамі. Прыхільнікам розных 
«саюзаў» варта таксама напомніць 
важную рысу суіснавання ў рамках 
ЕЭС: там зусім не ставіцца пытанне 
з боку больш магутных дзяржаў аб 
наданні дзяржаўнасці, скажам, анг- 
лійскай, французскай мовам у краінах 
малодшых партнёраў, якім ані не па- 
гражае этнічная асіміляцыя і страта 
суверэнітэту. 

У навукова-філасофскай літаратуры 
паняцце «інтэграцыя» трактуецца як 
працэс узаемнага прыстасавання і 
аб'яднання нацыянальных гаспадарак 
некалькіх краін з аднатыпным дзяр- 
жаўным ладам. У ЕЭС аб'ядналіся 
дзяржавы з грунтоўнымі і дэмакра- 
тычнымі асновамі прававой культуры, 
чаго не скажаш пра постсавец- 
кія рэспублікі. Што да эканамічнага 
стану дзяржаў СНД, то ён надзвычай 


стракаты. Аб якой эканоміцы можа. 


ісці гаворка ў тых, напрыклад, дзяр- 
жавах, дзе палымнеюць пажары 
войнаў і міжусобіц, дзе ў выніку ні- 
шчацца рэшткі нацыянальных экано- 
мік? Стракатасць характарызуе і 














Вайскоўцы імкнуцца далучыцца: 


грамадскі лад у краінах СНД. У нека- 
торых рэспубліках амаль не крануты 
таталітарызм, у некаторых ва ўладзе 
знаходзяцца нацыянал-камуністы, а 
да сапраўдных рынкавых адносін 
пакуль не зроблена ніводнага кроку. 
Адносна карысці «рублёвай зоны» 
для Беларусі пакуль цяжка сказаць 
нешта пэўнае. Час высветліць і ўсё 
паставіць па месцах. 

Але ўжо зараз насцярожвае і 
выклікае трывожныя думкі заява 
«Саюза трох у Горках-9». У адным 
з абзацаў чытаем: «Урады зыхо- 
дзяць з таго, што эканамічная інтэгра- 
цыя не можа ажыццяўляцца ізаля- 
вана, без больш шырокага ўсеба- 
ковага ўзаемадзеяння ў палітычнай, 
абарончай і заканадаўчай галінах». 
Паспрабуем расшыфраваць гэтую 
тыраду. У палітычным плане «ўза- 
емадзеянне» азначала б для нашай 
дзяржавы страту самастойнасці на 
міжнароднай арэне. Ёй было б накана- 
вана плыць толькі ў фарватары 
імперскай і вялікадзяржаўнай ра- 
сійскай палітыкі. Гэта не спрыяла б 
аўтарытэту Беларусі, бо з дзяржа- 
вамі-сатэлітамі пазбягаюць размоў 
на міжнародным узроўні. А шырокія 
ўзаемадзеянні ў абароннай галіне 
азначалі б стварэнне новага ваенна- 
га блока тыпу «Варшаўскага дага- 
вору». Далейшае лёгка прадба- 
чыць -- гонка ўзбраенняў, непа- 
збежнае ператварэнне нашай тэрыто- 
рыі ў ваенны плацдарм, сама- 
ліквідацыя пазітыўнага нейтралітэту. 

Вядома, такі крок уладных струк- 
тур Беларусі еўрапейская і сусветная 
супольнасць расцаніла б як крыва- 
душша ў адносінах да сваіх уласных 
ранейшых абяцанняў. Расійскія ж 
войскі так і засталіся б на Беларусі 
«ахоўваць стратэгічныя інтарэсы», 
дапамагаючы канчатковай русіфіка- 
цыі беларусаў. Увогуле, ніхто сёння 
не можа даць гарантыю, што заўтра 
ў расійскіх уладароў не прачнецца 
ваяўнічы дух «собирания земель», 
тым больш, што такія заклікі, а то і 
пагрозы, чуваць ужо зараз. Як свед- 
чыць гісторыя, расійскі імперскі 


дух нязменны, ён непадуладны ча- 
су. Вытокі яго ўзнікнення і выспя- 
вання бліскуча і аб'ектыўна раскрыў 
Зянон Пазьняк у сваім артыкуле 
«О русском империализме и его опас- 
ности», надрукаваным у «Народ- 
най газеце» 15-17 студзеня бягучага 
года. Дазволю сабе дадаць некаторыя 
гістарычныя факты, аб якіх не сказаў 
З. Пазьняк. 

У свой час знакаміты дыпламат 
першай Французскай рэспублікі 
Шарль Талейран зрабіў выснову: 
«Трэба сцерагчыся рускіх: яны будуць 
імкнуцца заваяваць свет». Прадба- 
чанні французскага палітыка аказа- 
ліся не беспадстаўнымі. Расія па- 
казала свету сябе: раздзелы Поль- 
шчы, анексія Прыбалтыкі, Фінляндыі, 
іншыя вагнныя авантуры. Вяліка- 
дзяржаўна-імперскую спадчыну ад 
царызму перанялі бальшавікі. Успом- 
нім, напрыклад, спробу ажыццяў- 
лення злавеснага плана вар'яцкай 
тэорыі «перманентнай рэвалюцыі» 
Троцкага, калі бальшавікі накіравалі 
на Захад свае орды. Толькі польскі 
«цуд над Віслай» выратаваў тады 
Заходнюю Еўропу ад бальшавіцкай 
навалы. Але крамлёўскія ўладары не 
адмовіліся ад сваіх ранейшых задум, 
хоць лозунг «перманентная рэвалю- 
цыя» быў заменены на «інтэрна- 
цыяналізм». 

Не знік дух вялікадзяржаўнасці 
і ў час панавання эпігонаў сталіншчы- 
ны -- генсекаў і крамлёўскай 
эліты аж да распаду СССР. Згадаем 
прызнанне апошняга генсека з крам- 
лёўскай трыбуны: «Мы сабіралі гэ- 
тую краіну 1000 гадоў!» Варта спы- 
таць: якую краіну? -- «Страну рабов, 
страну господ»? «Тюрьму народов»? 
«Чырвоную імперыю зла»? 

Дух вялікадзяржаўных амбіцый 
зараз выпястоўваецца і ў расійскіх 
«дэмакратаў», хоць ён пакуль абме- 
жаваны, нібы той джын у бутэльцы. 
Не заўважаць гэта могуць толькі палі- 
тыкі-дальтонікі. 

Аднак, было б няправільна 
сцвярджаць, што расійская разумовая 
эліта складаецца толькі з адных вялі- 

да скарбаў айчыннай культуры 


З'яўляюся чытачом «На- 
шага слова» не першы ўжо 
год. З цікавасцю чытаю 
роздумы аб беларускай мове 
ў нашым грамадстве. Вай- 
скоўцы -- гэта таксама тая 
катэгорыя грамадзян, хто 
імкнецца дакладна навучыц- 
ца валодаць сваёй роднай 
мовай, далучыцца да скар- 
баў айчыннай культуры. 

Але нялёгкая гэта справа. 
Возьмем, напрыклад, нашу 
вайсковую адзінку. У нас 
ёсць план баявой падрых- 
тоўкі, дзе беларускай мове 
адведзены часы заняткаў па 
пэўных катэгорыях ваенна- 
служачых. Маюцца і пра- 
блемы. Так, праграмай не 
прадугледжаны розныя ўз- 
роўні валодання мовай наву- 
чэнцамі. Сустракаецца нават 
такое, што хтосьці наогул не 
ведае сваёй роднай мовы. 
Пры фарміраванні навучаль- 
ных груп мы вывучалі 
згаданае пытанне. Пасля 
прапанавалі камплектаваць 
навучальныя групы з улікам 
ступені валодання беларус- 

ВЯРХОЎНЫ САВЕТ ПРЫ- 
НЯЎ ЗАКОН АБ КАНСТЫ- 
ТУЦЫЙНЫМ СУДЗЕ. Як адз- 
начыў на брыфінгу старшыня 
Камісіі ВС па заканадаўству 
Дзмітрый Булахаў, Канстыту- 
цыйны суд будзе выконваць 
ролю буфера паміж выканаў- 
чай і заканадаўчай галінамі 
ўлады. Мяркуецца, што суд змо- 


кай мовай слухачамі. Акра- 
мя планавых заняткаў, у 
нашай часці працуе гурток 
сяброў гісторыі Беларусі. 

Працэс грунтоўнага авало- 
дання беларускай мовай 
складаны. Нічога тут дзіў- 
нага: большасць нашых 
афіцэраў вярнуліся з роз- 
ных кропак былога СССР. Ды 
і час раней быў такі, што на 
тых, хто размаўляў па-бе- 
ларуску, ледзь не пальцамі 
тыркалі. У правядзенні за- 
няткаў нам часта дапама- 
гаюць сябры мясцовай арга- 
нізацыі Таварыства беларус- 
кай мовы імя Ф. Скарыны. 
Вялікі дзякуй ім за гэту 
патрэбную, нам неабходную 
працу. 

Як ні дзіўна, але пры выву- 
чэнні роднай мовы найболь- 
шыя цяжкасці сустракаюцца 
ў вайскоўцаў тэрміновай 
службы. Здавалася б, хлоп- 
цы тутэйшыя, якім і карты ў 
рукі. Ды, на жаль, гэта не 
так. Вельмі насцярожвае і 
тое, што юнакі, якія скончылі 
ВНУ, тэхнікумы і ПТВ, у 


жа прыступіць да работы не 
раней як І ліпеня. Выбіраць 
Іі суддзяў будзе Вярхоўны 
Савет. Гэта адбудзецца пасля 
27 траўня, калі парламент збя- 
рэцца на новую сесію. Хочац- 
ца верыць, што Канстытуцый- 
ны суд Беларусі пойдзе не па 
такім шляху, як нядаўна ішоў 
Канстытуцыйны суд Расіі. 


сасзнаазавапазсвааанаввасвцваванчасавцваранаббвае 


большасці р выпадкаў мо- 
гуць размаўляць толькі на 
сваіх мясцовых беларускіх 
дыялектах, літаратурнай мо- 
вы яны не ведаюць. Дрэн- 
на яшчэ і тое, што мала 
падручнікаў і дапаможнікаў 
па гісторыі Беларусі, па 
роднай мове. Ад імя сваіх 
сяброў па службе дзякую 
рэдакцыйнай калегіі «Наша- 
га слова» за рубрыкі «Ву- 
чымся», «Гісторыя Айчыны -- 
вайскоўцам», «Гісторыя Бе- 
ларусі ў пытаннях і адказах». 
Ёсць ужо плён нашай пра- 
цы: салдаты, крочачы на 
заняткі альбо на абед, спя- 
ваюць страявыя песні толькі 
на роднай мове. Адным сло- 
вам, не варта ўсім забываць, 
што мы -- таксама беларусы. 
Падпіска ў часці на «Наша 
слова» завершана. Жадаю 
рэдакцыі поспехаў! 


А. Н. САЧАК, 
намеснік камандзіра 
часці па баявой і 
маральна-псіхалагічнай 
падрыхтоўцы, маёр. 


: 


БЕЛАРУСЬ НАВЕДАЛА ПА- 
РЛАМЕНЦКАЯ ДЭЛЕГАЦЫЯ 
ГЕРМАНІІ на чале са статс- 
сакратаром бундэстага панам 
Вільцам. Мэта гасцей -- уба- 


чыць, на якія справы ідуць 
грошы, што выдзелены ўрадам 
ФРГ на жыллёвую праграму 
для ваеннаслужачых Заходняй 
групы войск, якія вяртаюцца 
дамоў. 








А ў Менску ёсць Савецкі Саюз... 


кадзяржаўнікаў. У Расіі ёсць і сум- 
ленныя вучоныя, дзеячы культуры, 
якія добра разумеюць, што ранейшая 
імперская палітыка зжыла сябе, што 
зараз патрэбны новыя адносіны да 
суверэнных дзяржаў, якія ўзніклі 
пасля крушэння «чырвонай імперыі». 
У гэтым, у прыватнасці, перакон- 
ваешся з артыкула доктара філасоф- 
скіх навук, прафесара Р. Самсона- 
ва «Уцёкі з імперыі», які быў налрука- 
ваны ў «Известиях» 7 студзеня міну- 
лага года. Аўтар недвухсэнсоўна 
гаворыць, што «Новая Расія зможа 
здабыць давер іншых народаў, калі 
адмовіцца ад практыкі цароў і 
КПСС... Непрыгожа разумным лю- 
дзям забывацца, што, акрамя матэ- 
рыяльнага дабрабыту і інстынкту 
самазахавання, у любога народа ёсць 
нацыянальны гонар, пачуццё ўласнай 
годнасці і свой уласны патрыятызм: 
для іх свая рэспубліка не «малая 
радзіма», а Радзіме... трэба пазбаў- 
ляцца ад комплексу «старэйшага» 
і «малодшага» братоў. Аднак, як свед- 
чаць заявы некаторых «дэмакра- 
таў» пры ўладзе, яны пакуль што не 
чуюць голасу розуму». 

Не трэба быць футуролагам, каб 
прадбачыць, да чаго прывяло б пра- 
дугледжанае заявай узаемадзеянне ў 
заканадаўчай галіне. Законы нашай 
Рэспублікі сталі б непазбежна копія- 
мі з адпаведных законаў Расійскай 
Федэрацыі, у дадатак -- абавязковая 
дзяржаўнасць рускай мовы, поўнае 
выцясненне матчынай мовы, нарэшце 
-. скачок праз канфедэрацыю ў 
федэрацыю і канчатковае «зліццё 
нацый». 

Праўда, было б памылковым зу- 
сім адмаўляцца ад кантактаў з Расіяй 
у галінах эканомікі і культуры, 
на аснове двухбаковых пагадненняў. 
Усё гэта павінна рабіцца на парытэт- 
ных прынцыпах, без дыктату і розных 
«эканамічных санкцый». Суседскія 
суадносіны павінны грунтавацца на 
глыбокай і мудрай формуле мірнага 
суіснавання народаў і культур. 


Васіль СОКАЛ. 


Беларускі час у фотааб'ектыве 





Даўно ўжо няма на 
картах свету Савец- 


кага Саюза. Рэспуб- 
ліка Беларусь -- не- 
залежная краіна са 
сваёй нацыянальнай 
сімволікай і дзяржаў- 
най мовай. Тры гады 
як дзейнічае Закон аб 
мовах, але хоць гэта і 
закон, толькі не ўсе яго 
выконваюць, і ніхто ні- 
кога за гэта не карае, 


тым больш цяпер, ка- 
лі адбываецца аб'яд- 
нанне грашовых сістэм 
Беларусі і Расіі. 

Няма на картах Са- 
вецкага Саюза, а ў 
Менску, ідучы па прас- 
пекце Скарыны, так і 
натыкаешся на аблом- 
кі, што засталіся ад 
СССР... 


Н. К. 

НАША СЛОВА Л 16, 1994 


« Ганарымся, што мы-- беларусы » 


Прыйшлося мне аднойчы 
быць на вяселлі ў мястэчку 
Лунны. Сярод вясельнікаў я 
заўважыў хлопца і дзяўчыну, 
якія вельмі прыгожа спявалі 
беларускія песні і размаўля- 
лі па-беларуску. Я падабраў 
зручны момант і пахваліў 
іх. «Сапраўдныя ў вас бацькі- 
беларусы,- кажу,-- выгада- 
валі такіх сумленных дзя- 
цей, што не цураюцца нічо- 
га беларускага». На гэта 
хлопец і дзяўчына адка- 
залі: «Хоць мы і беларусы, 
але нашы бацькі -- не бела- 
русы. Яны рускай і поль- 
скай нацыянальнасцей. Ка- 

















лі мы сталі падрастаць, ў 
бацькоў узнікла спрэчка -- 
на якую нацыяналенасць, 
на каго з бацькоў запісаць 
нас. І да ладу не дайшлі. Та- 
ды мы самі вырашылі гэтую 
спрэчку -- выбралі нацыя- 
нальнасць бёларускую, па 
краіне, дзе нарадзіліся і'жы- 
вём. І ганарымся, што мы -- 
беларусы». Восе так. 

Ці чуеце вы, нігілісты і 
янычары, ці не ўзрушацца 
вашы сэрцы? Ці не пройдзе ў 
вас алергія да беларушчыны? 


Янка НАСУТА. 
г. Гродна. 


РЭХА 


Дык адкуль з'явіліся 


«колеры» роднай мовы? 


«Якога колеру родная мова?» -- пад такой назвай 
была змешчана ў «Добрым вечары» (22.02.94 г.) 
нататка Таісы Хартановіч. Журналістка аналізуе 
вынікі ўвогуле цікавага па тэме псіхалагічнага дасле- 
давання: эфектыўнасць выкладання беларускай мо- 
вы ў пачатковых класах. Даследаванне право- 
дзілася Рэспубліканскім цэнтрам псіхалагічнага кан- 
сультавання ў 198-й школе-гімназіі г. Менска па спе- 
цыялена распрацаванай методыцы. Вывучаліся,- 


піша аўтар,- вдносіны дзяцей не да выкладання бе- 


ларускай мовы, а да яе самой. Рабілася гэта нібыта 
пры дапамозе псіхалагічных тэстаў, у якіх адным з 
пытанняў значылася: «Якога колеру родная мова?» 
Вучні 3--4-х класаў, дзе выкладанне ад пачатку вя- 


дзецца па-беларуску,- 


напісала журналістка,- 


«расквецілі» родную мову чорным, шэрым, карыч- 
невым, зрэдку зялёным колерам. 


Безумоўна, такая «колер- 
насць» не можа не насцяро- 
жыць. Але тут паўстае ад- 
разу шэраг пытанняў. На- 
прыклад, хто праводзіў псі- 
халагічныя тэсты, на якой мо- 
ве, у якіх умовах, і нават, 
якім голасам пыталіся пра 
гэта ў дзяцей. У дадзеным 
выпадку такія псіхалагічныя 
моманты -- вельмі істотная 
рэч. Каб атрымаць поўнае 
ўяўленне аб тым, як і што 
адбывалася ў 198-й школе-гі- 
мназіі, я звярнулася да ды- 
рэктара  Рэспубл:канскага 
цэнтра псіхалагічнага кан- 
сультавання сп. Аляксеева. 
Мікалай Дзмітрыевіч адказ- 
ваў на мае пытанні на ру- 
скай мове, паколькі белару- 
скай, аказваецца, не валодае. 
Ён паведаміў, што не мае 
ніякіх адносін да публіка- 
цыі «Якога колеру родная 
мова?». Болын таго, сп. 
Аляксееў увогуле не згодны з 
тымі высновамі, якія зробле- 
ны ў газетнай нататцы. Ра- 
бота ў 198-й школе-гімназіі, 
пацвердзіў ён, сапраўды пра- 
водзілася пад яго кіраўніцт- 
вам, дзяцей распытвалі. Але 
была зроблена толькі спроба 
ўдакладніць, «насколько 
эффективно воспринимают 
содержание образования по 
тем или иным предметам 
дети в рамках началь- 
ной школы». Была пастаўле- 
на мэта, сказаў М. Д. Аляк- 
сееў, псіхалагічнымі метада- 
мі вызначыць, якая мова для 
дзяцей родная, а якая друга- 
сная. У час псіхалагіч- 
нага даследавання ў дзяцей 
пыталіся, якую тэлеперада- 
чу яны любяць глядзець ах- 
вотней, « Калыханку» ці « Спо- 
койной ночи, малыши», якія 
яны чытаюць кніжкі, на якой 
мове размаўляюць дома, а 
таксама з сябрамі на пера- 
пынках, у музычнай школе. 
Мяркуючы па адказах дзя- 
цей, як адзначыў Мікалай 
Дзмітрыевіч, можна было 
прыблізна вызначыць, якая 
мова ўсё ж для іх больш 
блізкая, беларуская альбо 
руская. Былі атрыманы толь- 
кі нейкія прыватныя вынікі, 
з якімі яшчэ вельмі рана 


выходзіць на фарміраванне 
грамадскай думкі. Дырэктар 
цэнтра падкрэсліў: «Я не 
поддерживаю те материалы, 
которые попали в «Добрый 
вечер», и считаю, что, по- 
скольку психология -- веіць 
интимная, конфиденциаль- 
ная, то тот, кто дал этот 
матернал, нарушил этиче- 
ские нормы». Відаць, не пры- 
ходзіцца сумнявацца ў інты- 
мнасці правядзення псіхала- 
гічных тэстаў, бо ў гэты час, 
па словах дырэктара 198-й 
школы-гімназіі, настаўнікі ў 
аўдыторыю не дапускаліся. 
Далей Мікалай Дзмітрые- 
віч адзначыў, што яны са- 
праўды вызначылі, што боль- 
шасць дзяцей усё ж лічыць 
сваёй роднай мовай рускую, 
але гэты вывад яшчэ не 
можа быць паказчыкам эфек- 
тыўнасці вучэбнай дзейна- 
сці. На пытанне пра ко- 
леры беларускай мовы дырэк- 
тар Цэнтра адказаў: «Я ни- 
чего не могу сказать по 
этому поводу... Как мне из- 
вестно, наш Центр никаких 
официальных интервью по 
этому поводу не давал. Я 
полагаю, что проблема обу- 
чения русскоязычных детей 
на белорусском языке в шко- 
ле требует длительного лон- 
гитюдного исследования. 
Возможно, первые резуль- 
таты мы можем обобіцить 
лишь через несколько 
лет». З гэтым сапраўды 


нельга не пагадзіцца. Але... 


Словам, пасля сустрэчы з 
дырэктарам Цэнтра ў мяне 
ўзнікла жаданне пагава- 
рыць на гэтую ж тэму з 
журналісткай Таісай Харта- 
новіч: усё ж цікава -- дык 
адкуль з'явіліся гэтыя «коле- 
ры» мовы ў адказах вуч- 
няў? На вялікі жаль, кале- 
га нервова ўспрыняла мой 
тэлефонны званок і паведамі- 
ла толькі, што матэрыялы 
атрымала ў спадара Аляксе- 
ева. Няўжо сама «ўбачыла» 
іх у «каляровым» святле? 
Тады навошта менавіта та- 
кім чынам размеркаваныя 
адценні? 


Любоў БАРШЧЭЎСКАЯ. 


Як пішам, як гаворым 


Чуць, як непісьменна га-  ічытаць некаторых пісьменні- трапляюцца яны нават у 
вораць некаторыя «простыя каў ды журналістаў, калі «ЛіМе», «Беларусі», 
людзі», безумоўна, непры- такое трапляецца, куды горш. «Звяздзе». Грэшыць «На- 
емна. Карыстаюцца яны, Асабліва тут вылучаюцца Бе- родная газета», у чым ёй, 
як сказаў Янка Брыль, ларускае тэлебачанне і ра” відаць, «спрыяе» двухмоўе. 


пераважна беларуска-руска- дыё. 
польскай трасянкай. А чуць 


Хапае «перлаў» і ў 
перыядычных 


Вось узоры. 
выданнях, 


Слон... пайшла? 


На тэлеэкране Вольга Іпатава. Усе 
бачаць: гэта жанчына. Аднак надпіс 
сведчыць: «Пісьменніца Вольга Іпатава». 


Ісцінна так. На экране яшчэ жанк- 
чына. Але надпіс абвяргае: «Бібліятэ- 
кар». 

Чуючы ды бачачы, чытаючы такое, 


я думаю: няўжо хутка пачнуць гаварыць 


«слон... пайшла»? Праўда. у апошні 
час усё больш жанчын носяць шта- 
ны і смаляць цыгарэты. Але ж гэта 


не пазбаўляе іх прыналежнасці да 
прыгожага полу. То таму з дзіўнай настойлі- 
васцю журналісты даводзяць адваротнае? 

Не хочацца паўтараць банальную 
ісціну, але даводзіцца: няма ў беларусаў 


для вызначэння прафесіі жанчын, 
акрамя некаторых выключэнняў, слоў тыпу 
бібліятэкар, пісьменнік, доктар, прадстаў- 
нік і г. д. а ёсць -  бібліятэкар- 
ка, пісьменніца, доктарка, прадстаўніца... 
Няўжо тым, хто піша ці гаворыць наад- 
варот, няўцям, што яны знева- 
жаюць гэтым, урэшце, сваіх маці, сёстраў, 
жонак? 


Дарэчы, мне ні раз не даводзілася 
сустракаць: «даяр» ці «свінар Ма- 
рыя». То чаму адным -- адно, другім 
-- другое? На тэлеэкране напісана: «Заха- 
рава -- прадстаўнік» і тут жа 
«Круцько -- супрацоўніца». 

Усё ж няхай будзе -- слон пайшоў, а 


доктарка вылечыла. 


Па полю? 


Па тэлевізары безупынна 
чуеш: па гэтаму пытанню, так 
па патруляванню, па выяў- 
ленню, па мастацкаму шклу, 
па паўночнаму ўсходу, па ным 
сціранню, па пашпарту, па 
збыту, па хакею, па валей- 
болу, па безнаяўнаму раз- 
ліку, па настольнаму тэнісу ні, па 
і г. д. Міжволі думаецца: 


верыць, 


вільна: 


чаму беларускае тэлебачанне 
настойліва 
Не хочацца 
нібы ў шматлюд- 


русіфікацыю? 


калектыве 
ведае, што па-беларуску пра- 
па гэтым пытанні, 
па патрабаванні, па выяўлен- 
мастацкім шкле... 
Ёсць жа на Белтэлерадыё 


не толькі начальства, якое, 
як вядома, не дужа стаіць 
за беларускасць. Ёсць жа р 
стылісты, карэктары. Ды і 
дыктары павінны ведаць і 
сваю прафесійную мову і 
хоць час ад часу гартаць 
даведнік па правапісу. 


працягвае 


ніхто не 


Чаму «аб»? 


Зазірнуў у «Тлумачальны слоўнік бе- 
ларускай мовы». У першым томе на 29 
старонцы тлумачыцца ўжыванне прына- 
зоўніка «аб». «Аб'ектыўныя адносіны. 
І. з В. Ужываецца пры ўказанні на прад- 
мет, з якім хто-, што-н. збліжаецца. 2. з М. 
Паказвае на прадмет гаворкі, думкі, пачуц- 
ця. 3. з М. Паказвае на прадмет харчаван- 
ня. Часовыя адносіны. 4. Разм. Паказвае на 
адрэзак часу, у межах якога завяр- 
шаецца дзеянне». Па ўсіх трактоўках 
даюцца прыклады: І. Дождж б'ецца аб 
хвалі ракі. 2. Іван сумуе аб працы, 
аб каласах жытніх. З. Аб адной вадзе сыт 
не будзеш.” 4. Вярнуўся з горада аб 
адзін дзень. 


Як бачна, нават намёку няма, што 
«аб» можна ўжываць замест «пра». 
А як ужываецца прыназоўнік «пра», 


сказана ў чацвёртым томе на стар. 298: 
«Спалучэнне з прыназоўнікам «пра» 


выражае аб'ектыўныя адносіны; ужываецца 
пры абазначэнні прадмета размовы, 
думкі або пачуцця... У загалоўках -- для 
ўказання на тэму, аб чым гаворыцца ў апа- 
вяданні, главе, раздзеле і пад.  «Пры- 
клады: пра выхадныя дні,пра сяброў, пра 
час і пра сябе. Не сумняваюся, што па 
тэлевізары гучала б: аб выхадных днях, аб 
сябрах. 


Дзіўна, што ў большасці перыядыч- 
ных выданняў не прытрымліваюцца толь- 
кі што названых правілаў. Замест «пра» 
пішуць (а па тэлебачанні і радыё -- 
гавораць) «аб». Гэта зноў жа русізм: «аб» 
выкарыстоўваць у якасці рускага «об». 
Вось і гуляюць на старонках  га- 
зет, часопісаў, у эфіры выразы накшталт 
«аб аўтары» (замест «пра аўтара), «аб 
пытанні («пра пытанне»), «аб  зда- 
роўі» («пра здароўе» і г. д. 


Тыпаграфія ці цыпаграфія? 


Яшчэ адна навала -- 


рудзілі», «змякчэлыя». А хіба 


паграфія» ці «цыпаграфія». 


«прыціхшыя», «прамарудзіў- можна назваць кінафільм Нарэшце здагадаліся зазір- 
шыя», «змякчэўшыя»... Такая «Кветкі запаздаўшыя»? (за- нуць у слоўнік, а там... «дру- 
форма зусім не ўласці- позненыя). Прыгадваецца карня». 

вая беларускай мове. Пі- анекдот пра двух «грама- Часцей трэба заглядваць у 
шацца і гаворыцца цеяў». Яны паспрачаліся, слоўнік, спадары. 


«прыціхлыя», «якія прама- 


Ні 


А колькі іншых моўных неда- 
рэчнасцей выдаюць сродкі масавай ін- 
фармацыі. «У чацвёрты раз» -- поўная 


як будзе па-беларуску: «ты- 


ў якія вароты 


паэты, драматургі... То ці можна змеш- 
ваць цэлае з часткай? 

«Жывёлы і насякомыя». Зноў тое самае. 
«Насякомыя,-- як 


калька з рускага, ў нас проста сказана ў «Тлума- 
«чацвёрты раз». Ужываюць «у чарзе чальным...»,- клас безпазваночных 
за малаком» замест «у чарзе па членістаногіх жывёл». 
малако». «Пайду за грыбамі» замест А гэта... не ведаю, як і назваць, мяркуй- 
«пайду па грыбы». це самі. «Спала з адкрытай Ффорткай». 
І ўжо ні ў якія вароты не «Паранена каля 29 чалавек». Няўжо 
лезе выраз «пісьменнікі і паэты». Пісьмен- такое можа быць? 
нікі -- гэта ўсе літаратары:, празаікі, 
біць? 
Што рабіць 
Калі хто адбіўся ад род- слоўнікі, паўтару, трэба гля- (накшталт «па полю»),. 
най мовы, не вывучаў яе ў дзець, у слоўнікі. прыназоўнік «аб» замест 
школе, трэба тэрмінова выву- І не толькі журналістам. «пра» і г. д. У тым 
чаць. Ісціна, здаецца, не Але і навукоўцам. А то ліку ў назвах законаў. 
патрабуе доказу. Працаваць некаторыя іх высту- «Закон аб друку і іншых 


у сродках масавай інфарма- 
цыі з такім «веданнем» 
мовы, пра якое сказана 
тут, проста непрыстойна. 
Крыўдна, што падобныя 
«грамацеі» падаюць бела- 
рускую мову ў гэткім 
непрывабным выглядзе. Ды ў тыя ж 


паюць за 


чысціню  бе- 
ларускай мовы, а самі так 
пішуць, што чытаеш -- нібы 
мякіну жуеш. 

Не вызначаюцца бездакор- 
най пісьменнасцю і ўрадавыя 
пастановы. У іх стракацяць 
канчаткі 


сродках масавай інфарма- 
цыі» замест «Закон пра 
друк...» З афіцыйных даку- 
ментаў усё гэта зноў жа пера- 
ходзіць у іншыя сферы ўжы- 
вання мовы... ужо на нібыта 
«законных» падставах. 


слоў Мікола ДЗЕЛЯНКОЎСКІ. 

(Працяе. 
Пачатак у ЛМ 15). 


Па аграрным пытанні пра- 
пагандавалася патрабаванне 
сацыялізацыі зямлі і ўраў- 
няльнага землекарыстання. У 
сакавіку 1905 г. БСГ разам 
з эсэрамі арганізавала ў Мен- 
ску сялянскі з'езд, які пад- 
трымаў яе платформу і ўтва- 
рыў Беларускі сялянскі саюз. 
Рашэнні з'езда мелі рэва- 
люцыйна-дэмакратычны Ха- 
рактар. 


У студзені 1906 г. у Мен- 
ску адбыўся ІІ з'езд БСГ, 
на якім былі прыняты но- 
выя праграма і аргані- 
зацыйны статут, выбраны ЦК 
у складзе Івана і Антона Луц- 
кевічаў, Вацлава  Іваноў- 
скага і Алеся Бурбіса. У но- 
вай праграме заяўлялася, што 
БСГ арганізуе «працавітую 
беднату Беларускага краю 
без “адрознення нацыяналь- 
насцей» (а не толькі пра- 
цоўных-беларусаў, як у пер- 
шай праграме). Канчатковая 
і бліжэйшая мэты застава- 
ліся ранейшымі. Новым было 


тое, што БСГ выказалася 
за ўтварэнне Расійскай 
федэратыўнай  дэмакратыч- 


най рэспублікі, за дзяржаў- 
ную аўтаномію Беларусі ў 
складзе гэтай рэспублікі і 
культурна-нацыянальную аў- 
таномію нацыянальных мен- 


шасцей краю. 


Да канца лета 1906 г. 
БСГ змагла арганізаваць у 
Вільні выданне першай ле- 
гальнай штотыднёвай газеты 


на беларускай мове «Наша 
доля». Магчымасць такога 
выдання адкрылася пасля 


царскага Маніфеста 17 ка- 
стрычніка 1905 г., якім абвя- 
шчалася свабода слова, друку, 
сходаў, саюзаў і г. д. Аднак 
з-за недахопу сродкаў спра- 
ва зацягнулася аж да І ве- 
расня 1906 г., калі выйшаў 
у свет першы нумар «Нашай 
долі». Лепшы час для выдан- 
ня быў упушчаны. Паеля рос- 
пуску І Дзяржаўнай думы 
летам 1906 г. наступленне 
контррэвалюцыі ўзмацнілася. 
За публікацыю рэвалюцыйна- 
дэмакратычных матэрыялаў 
пяць з шасці нумароў «На- 
шай долі» былі канфіска- 
ваны, а ў студзені 1907 г. 
рашэннем Віленскай судовай 
палаты яе выданне было заба- 
ронена. 


Не чакаючы забароны «На- 
шай долі», лёс якой ужо 
быў перадвызначаны, лідэры 
БСГ з 10 лістапада 1906 г. 
пачалі выдаваць новую што- 
тыднёвую газету «Наша ні- 
ва» больш памяркоўнага на- 
кірунку. Вырашэнне асноў- 
ных сацыяльна-эканамічных 1] 
палітычных праблем у газеце 
звязвалася ўжо не з рэвалю- 
цыяй, а з Дзяржаўнай ду- 
май. Разам з тым БСГ пра- 
цягвала і нелегальную дзей- 
насць. . 


Нягледзячы на пастаянныя 
атакі з боку рускіх і поль- 
скіх шавіністычных выдан- 
няў, іх паклёпніцкія, права- 
кацыйныя публікацыі, «На- 
ша ніва» ніколі не сыходзіла 
на нацыяналістычныя пазі- 
цыі ў палеміцы з імі, не ата- 
ясамлівала сваіх ворагаў з 
рускім і польскім народамі. 
Заўсёды падкрэслівала, што 
гэтыя народы маюць вялікую 
навуку і культуру, а белару- 
сам трэба вывучаць не толькі 
сваю, але і рускую, і поль- 
скую мовы. Разам з тым яна 
паслядоўна выкрывала рэак- 
цыйны, шавіністычны харак- 
тар палітыкі царызму на Бе- 


ларусі і дзейнасці паме- 
шчыцка-клерыкальных пар- 
тый і груповак, накірава. 


най на русіфікацыю і пала- 
нізацыю беларускага народа. 


«Наша ніва» пратэставала 
супраць раздзелу яго па ве- 
равызнанні на «рускіх» і 
«палякаў», супрацьстаўляла 
гэтай палітыцы прапаганду 
нацыянальнай свядомасці і 
еднасці ўсіх беларусаў -- і 
праваслаўных, і каталікоў. 
Яна настойліва патрабавала 
ўвядзення ў школу, царкву 
і касцёл на Беларусі бела- 
рускай мовы, пераходу іх на 
беларускія нацыянальныя па- 
зіцыі. 

Паступова расла папуляр- 
насць «Нашай нівы», мац- 
нелі яе сувязі з народам, а 
разам з тым фарміраваліся 
кадры. нацыянальнай інтэ- 
лігенцыі, будзіліся народныя 
таленты. Толькі за першыя 
тры гады выдання газета 
надрукавала 906 уласных ка- 
рэспандэнцый з 489 вёсак, 
мястэчак і гарадоў, 246 вер- 
шаў 61 паэта і 91 апавя- 
данне 36 празаікаў. Пазней 


Гісторыя Айчыны -- вайскоўцам 


Беларусы: нацыянальнае жыццё і культура 
ў другой палове ХІХ -- пачатку ХХ ст. 


гэтыя паказчыкі значна Ввы- 
раслі. У 1910 г. аўтарская 
грамада яе складалася з 427 
чалавек (карэспандэнтаў, 
паэтаў, празаікаў). Усе. да- 
рэчы, пісалі ў газету бяс- 
платна. 

Пачынаючы з 1910 г., «На- 
ша ніва» выдавала вельмі 
папулярны «Беларускі ка- 
ляндар», адрасаваны сяля- 
нам. Наклад яго дасягаў 
20000 паасобнікаў. Вясной 
1912 г. сельскагаспадарчы 
аддзел «Нашай нівы» быў пе 
раўтвораны ў самастойны 
часопіс «Саха», які спачат- 
ку выдаваўся ў Вільні, а са 
снежня 1913 г. у Менску. 
Адначасова ў Менску з'явіў- 
ся яшчэ адзін парастак «На- 
шай нівы» -- літаратурны 
месячнік для моладзі «Лу- 
чынка». Рэдактарам яго была 
А. Пашкевіч (Цётка). Вяс- 
ною 1912 г. у Пецярбур- 
гу пачаў выходзіць літара- 
турны і грамадска-палітычны 
альманах «Маладая  Бела- 
русь». Супрацоўнічалі ў ім 
нашаніўскія паэты, празаікі, 
публіцысты. На хвалі нацы- 
янальнага адраджэння ў сту- 
дзені 1913 г. з'явілася што- 
тыднёвая каталіцкая газета 
«Беларус» (выдавалася ла- 
цінкай). 

Не менш прыкметныя зрухі 
адбыліся ў развіцці беларус- 
кага кнігадруку. У 1910- 
1944 гг. выйшла ў свет 77 
беларускіх кніжак агульным 
накладам 226660 паасобнікаў. 
Асноўную частку кніжнай 
прадукцыі выпусціла бела- 
руская выдавецкая суполка ў 
Пецярбургу «Загляне сонца 
і ў наша ваконца» і выдавец- 
тва «Нашай чівы», якія цес- 
на ўзаемадзейнічалі. 

Нацыянальны друк забяс- 
печыў публікацыю твораў 
В. Дуніна-Марцінкевіча, 
Ф. Багушэвіча, Цёткі, Я. Ку- 
палы, Я. Коласа, М. Багда- 
новіча, К. Каганца, Ц. Гарт- 
нага, А. Гаруна, З. Бяду- 
лі, В. Буйло і многіх іншых 
паэтаў, празаікаў, драматур- 
гаў. У беларускую літара- 
туру прыйцпілі дзесяткі та- 
ленавітых творцаў. Голас іх 
пачуў беларускі народ, па- 
чуў і прыхільна адгукнуўся 
ўвесь славянскі свет. 

Дзейнасць «Нашай нівы», 
абуджаных і згуртаваных 
ёю таленавітых пісьменнікаў, 
найперіп, вядома, Я. Купалы 
і Я. Коласа, адыграла вы- 
ключную ролю на завяр- 
шальным этапе станаўлення 


новай беларускай літаратур- 
най мовы. Выданне газеты 
спнілася ў жніўні 1915 г. 
пад пагрозай акупацыі Вільні 
нямецкімі войскамі ў час Пер- 
шай сусветнай вайны. 

У сістэме сярэдняй аду- 
кацыі на Беларусі ў канцы 
60-х гадоў дзейнічалі б муж- 
чынскіх і 4 жаночыя кла- 
січныя гімназіі, 2 прагімна- 
зі (няпоўныя гімназіі), Го- 
ры-Горацкае земляробчае ву- 


чылішча, Полацкі кадэцкі 
корпус, 4 духоўныя семі- 
нарыі. У іх займалася 


ўсяго 3265 навучэнцаў. З 
прычыны высокай платы за 
навучанне дзеці сялян у ся- 
рэдняй школе ў канцы 90-х 
гадоў складалі толькі 6,5 пра- 
цэнта. У 70--80-я гады ў Пі- 
нску, Менску і Магілёве 
былі адкрыты рэальныя ву- 
чылішчы, якія давалі сярэд- 
нюю адукацыю з прырода- 
знаўчым і тэхнічным ухілам. 


У 1887 г. міністрам на- 
роднай асветы быў выдадзены 
сумна вядомы цыркуляр, 
якім забаранялася прымаць у 
гімназіі «дзяцей фурманаў, 
прачак, дробных гандляроў і 
да т. п.» 

Да канца 90-х гадоў істот- 
ных зрухаў у сярэдняй аду- 
кацыі на Беларусі не адбы- 
лося: у 1898 г. колькасць 
навучальных устаноў павя- 
лічылася да 20, а навучэн- 
цаў -- да Э тысяч. Пачат- 
ковай адукацыяй у народных 
вучылішчах і царкоўнапры- 
ходскіх школах у гэты час 
было ахоплена 216, 1 тыс. дзя- 
цей. Удзельная вага пісьмен- 
ных людзей на Беларусі і ў 
канцы ХІХ ст. заставала- 
ся невысокай -- усяго 29,7 
працэнта. У вёсцы яна зні- 
жалася да 1б працэнтаў. 

Змены, што адбыліся ў 
грамадска-палітычным жыц- 
ці краіны ў сувязі з рэва- 
люцыяй 1905- 1907 гг., бур- 
жуазныя пераўтварэнні ў хо- 
дзе сталыпінскіх рэформ, 
выклікалі неабходнасць істот- 
нага абнаўлення і пашырэння 
сеткі навучальных устаноў. 
Царкоўнапрыходскія школы 
паступова замяняліся народ- 
нымі вучылішчамі. У 1905-- 
1914 гг. колькасць вучняў у іх 
павялічылася амаль у тры ра- 
зы і дасягнула 305 тыс. Хут- 
ка расла колькасць гімна- 
зій і рэальных вучылі- 
шчаў: у 1914 г. іх налічва- 
лася 122. Паляпшалася пад- 
рыхтоўка настаўніцкіх кад- 
раў. У 1909--1916 гг. былі 
адкрыты настаўніцкія інсты- 
туты ў Віцебску, Магілёве 
і Менску, новыя настаўніц- 
кія семінарыі ў Рагачове, 
Оршы, Барысаве, Гомелі і 
Бабруйску. Аднак і ў 1910 г. 
у Віленскай навучальнай 
акрузе з-за адсутнасці па- 
мяшканняў і настаўнікаў не 
былі прыняты ў школу 41 
працэнт дзяцей у гарадах і 
амаль 25 працэнтаў - у вёе- 
цы. 

На развіцці навукі ў Бе- 
ларусі ў другой палове ХІХ 
-- пачатку ХХ ст. вельмі 
адмоўна адбівалася адсут- 
насць вышэйшых навучаль- 
ных устаноў. У сувязі з гэ- 
тым таленавітыя вучоныя, 
ураджэнцы Беларусі, былі 
вымушаны жыць і працаваць 
за межамі радзімы (палеанто- 
лаг У. Кавалеўскі, біёлаг 
П. Гаранінаў, санскрыпто- 
лаг К. Касовіч, фізік і хі- 
мік д. Урублеўскі, акадэ- 


мік-філолаг Я. Карскі, пра- 
фесар-гісторык М. Доўнар- 
Запольскі і многія іншыя). 
Зародкі навуковых устаноў 
прыродазнаўчага і сельска- 
гаспадарчага профілю з'яві- 
ліся на Беларусі толькі ў 
1940-4913 гг. (Беняконь- 
ская сельскагаспадарчая і 
Менская балотная станцыі). 

У пачатку ХХ ст., які ў 
60--90-я гады, інтэнсіўна 
вяліся этнаграфічныя дасле- 
даванні беларускага народа 
(мовы, фальклору, этнічных 
межаў, сямейнага і грамад- 
скага побыту, народнага мас- 
тацтва, адзення, жылля, пры- 
лад працы і інш.). Най- 
большым укладам у вывучэн- 


не мовы беларусаў з'явілася 


трохтомнае (у 7 кнігах) да- 
следаванне Я. Карскага пад 
назвай «Белорусы» (апублі- 
кавана ў 1903--1922 гг.). 


Карскі фундаментальна аб- 
этнічную 


грунтаваў сама- 






М. В. БІЧ 


стойнасць беларускай мовы ў 
сям'і іншых славянскіх моў, 
вызначыў тэрытарыяльныя 
межы яе распаўсюджання і 
склаў адпаведную карту. 

Буйныя навуковыя дасле- 
даванні па гісторыі Вялікага 
Княства Літоўскага і Бела- 
русі ў пачатку ХХ ст. апублі- 
каваў М. Доўнар-Запольскі - 
адзін з пачынальнікаў бела- 
рускай нацыянальнай гіста- 
рыяграфіі і этнаграфіі. «На- 
роткую гісторыю Беларусі» ў 
1910 г. выдаў В. Ластоўскі 
-- адзін з кіраўнікоў бела- 
рускага нацыянальнага руху. 

Якасныя змены ў развіцці 
друку адбыліся ў сувязі з 
першай расійскай рэвалю- 
цыяй. 1905 год змёў папя- 
рэднюю цэнзуру, ліквідаваў 
манаполію казённага друку 
і рускамоўных выданняў, 
адкрыў магчымасць для 
з'яўлення на Беларусі га- 
зет і часопісаў дэмакратыч- 
нага і ліберальнага накірун- 
каў на ўсіх мясцовых мо- 
вах -- беларускай, літоўскай, 
польскай, яўрэйскай. У вы- 
ніку ў 1914 г. у 5 заход 
ніх губернях налічвалася 
109 газет і часопісаў. З іх 
74 выходзілі ў Вільні, у тым 
ліку тры -- на беларускай 
мове. 

Беларускамоўныя кнігі ў 
пераважнай большасці выда- 
валіся тады за межамі су- 
часнай Беларусі -- у Пецяр- 
бургу, Вільні, а таксама за 
граніцай. За 1901--1917 гг. 
улічана 245 такіх кніг. З іх 
да мастацкай літаратуры ад- 
носіліся 108, навукова-папу- 
лярнай -- 43, агітацыйнай - 


16, вучэбнай -- 13, рэлі- 
гійнай -- 11, музычнай - б, 
іншай -- 48. 


Нацыянальнае адраджэнне 
беларусаў у пачатку ХХ ст. 
найбольш поўна і яскрава 
адлюстравалася ў мастацкай 
літаратуры. Менавіта ў гэты 
час яна ўзнялася на якасна 
новы ўзровень і ў моўна-мас- 
тацкіх, і ў ідэйных, і ў 
жанрава-стылявых адносінах. 
Абуджаныя рэвалюцыяй, да 
творчай дзейнасці на роднай 
ніве далучыліся дзесяткі 
паэтаў, празаікаў і публіцы- 
стаў, якія на старонках тага- 
часнага нацыянальнага друку 
змаглі выказаць «цэламу 
свету» душу і пачуцці забі- 
тага і прыніжанага, вякамі 
прыгнечанага «мужыцкага 
народа», яго імкненне да волі 
і шчасця, да роўнасці і бра- 
тэрства з ініпымі народамі. 


- 


Менавіта тады раскрыліся 
творчыя геніі Янкі Купалы, 
Якуба Коласа, Максіма Баг- 
дановіча, яркія таленты Цёт- 
кі, Наруся Наганца, Алеся Га- 
руна, Цішкі Гартнага, Зміт- 
рака Бядулі, Максіма Гарэц- 
кага і многіх іншых змага- 
роў за нацыянальнае адра- 
джэнне. Дзякуючы ім, мала- 
дая беларуская літаратура 
к пачатку Першай сусвет- 
най вайны ў некаторых ад- 
носінах наблізілася да ўзроў- 
ню больш сталых і развітых 
літаратур славянскага свету і 
ўключылася ў еўрапейскі лі- 
таратурны працэс. 

Новы крок быў зроблены 
ў развіцці нацыянальнай 
драматургіі. Вялікай папу- 
лярнасцю карысталіся каме- 
дыі «Модны шляхцюк» ВЕ. На- 
ганца, «Паўлінка» і «Прыма- 
кі» Я. Купалы. Харак- 
тэрнай асаблівасцю маладой 
беларускай літаратуры з'яў- 
ляўся яе глыбокі дэмакра- 
тызм. Яна стваралася прад- 
стаўнікамі працоўных -- на- 
роднай інтэлігенцыяй -- і 
адрасавалася ім. 

На пачатку ХХ ст. на тэат- 
ральных ецэнах Беларусі па- 
навалі гастрольныя рускія і 
ўкраінскія трупы. Пад іх уп- 
лывам абуджаліся мясцовыя 
артыстычныя таленты. У пе- 
рыяд рэвалюцыі 1905- 1907 
гг. у шэрагу гарадоў і мя- 
стэчак краю ўзніклі аматар- 
скія гурткі, якія сталі на- 
ладжваць «беларускія веча- 
рынкі» з выступленнямі 
хораў, танцораў, дэклама- 
цыяй твораў беларускіх пісь- 
меннікаў. Пазней у прагра- 
му «вечарынак» уключаліся 
пастаноўкі п'ес. 

Так пачыналася і дзей- 
насць «Першай беларускай 
трупы», створанай талена- 
вітым артыстам, пастаноў- 
шчыкам танцаў і рэжысё- 
рам Ігнатам Буйніцкім (1861 
--4917 гг.). З 1940 г. трупа 
Буйніцкага ператварылася ў 
нацыянальны прафесійны тэ- 
атр, які складаўся з трох 
асноўных груп: хору, танца- 
вальнага калектыву і дра- 
матычнай трупы. Сталага 
месца тэатр не меў, дзейні- 
чаў як гастрольны калектыў. 
У 1910--1913 гг. ён пабываў 
амаль ва ўсіх 
многіх мястэчках Беларусі, ' 
неаднаразова выступаў у 
Вільні, Варшаве і Пецяр- 
бургу і ўсюды карыстаў- 
ся нязменным, вялікім поспе- 
хам. 

У Вільні ў 1911 г. на ама- 
тарскіх асновах дзейнічаў 
«Беларускі музычна-драма- 
тычны гурток» пад кіраўні- 
цтвам Алеся Бурбіса. 27 
студзеня 1912 г. ён ажыцця- 
віў першую пастаноўку «Паў- 
лінкі» Я. Купалы. На Купал- 
ле гурток наладжваў маса- 
выя нацыянальныя тэатра- 
лізаваныя прадстаўленні, 
якія рабілі вялікае ўражан- 
не ў горадзе. 

На развіцці выяўленчага 
мастацтва ў Беларусі ў дру- 
гой палове ХІХ -”' пачатку 
ХХ ст. па-ранейшаму адмоў- 
на ўплывала адсутнасць мяс- 
цовых прафесійных мастац- 
кіх школ. Большасць жы- 
вапісцаў, чыя творчая дзей- 
насць у той чае была звя- 
зана з Беларуссю, вышэй- 
шую прафесійную падрых- 
тоўку атрымалі ў Пецяр- 
бургскай Акадэміі мастацт- 
ваў, некаторыя -- у Маскоў- 
скім вучылішчы скульптуры і 
дойлідства, а таксама за мя- 
жой. Да ліку найбольш 
выдатных з іх адносіліся 
Н. Сілівановіч, А. Гараўскі, 
В. Бялыніцкі-Біруля, Ф. Ру- 
шчыц, С. Жукоўскі, К. Стаб- 


гарадах і“ 


роўскі, А. Каменскі, С. Богуш 


-“Сестранцэвіч, Ю. Пэн, 
Я. Кругер, Л. Альпяровіч. 
Матэрыял скарочаны; тэкст 

друку падрыхтаваў 

Мар'ян ВІЖ. 


да 

Пры кансультацыі заслужанага работніка народнай адукацыі Беларусі, доктара 


Мікалай КРЫЎКО 





СЛОЎНІК СІНОНІМАЎ 


ПАДНЯЦЬ (зрабіць больш 
значным у чыіх-н. вачах, дум- 
цы, зрабіць каму-, чаму-н. 
больш высокае грамадскае 
становішча, больш высокую 
рэпутацыю) Пан Зыгмусь 
стараецца падняць свой аўта- 
рытэт.., і гэта яму лёгка ўда- 
ецца (Колас), УЗНЯЦЬ А 
вось ў іншым Ммесцы 
Каралёва высока ўзнялі б 
(Салавей), УЗВЫСІЦЬ Мне 
тгацелася зрабіць нешта асаб- 
лівае, выключнае, што ўзвысі- 
ла б мяне ў вачах дзяўчыны, 
дазволіла стаць упоравень 
з ёй (Навуменка), УЗНЕСЦІ 
узмацн. Сіла любві да народа 
і чалавека-працаўніка, няна- 
вісць да іт ворагаў -- вось 
што прывяло М. Танка ў паэ- 
зію, напоўніла яе героікай 
барацьбы, узнесла імя Танка 
як паэта-рэвалюцыянера 
(Лойка). -- Незак.: Пады- 
маць, паднімаць, узиімаць, 
уздымаць, узвышаць, узнб- 
сіць. 

І. ПАДОБНЫ на каго, 
да каго (які мае падабенства 
з кім-н.) На парозе з'явіліся 
дзве невялікага росту бяля- 
выя дзяўчынкі, настолькі па- 
добныя адна да аднае, што 
іг можна было адрозніць 
толькі па прычосках (Гра- 
хоўскі), ВЫЛІТЫ то Зося 
была выліты бацька (Чор- 
ны), РЫІХТЫКЕ ( у значэнні 
нязменнага прыметніка) 
разм. У клубе сядзеў дзядзь- 


ка рыхтык наш Пракоп 
Кульгавы (Хведаровіч). 
Яшчэ калі малым бый, 
аднойчы, на вадогрышча, 


вылепіў са снегу станавога, 
але ж рыттык ён (Гурскі), 
(І) УСЕ) КРОШКІ (або 
КРОШАЧКІ, КРОПЕЛЬКІ) 
ПАБРАЎ (або ПАДАБРАЎ) 
чые, каго, у каго, з каго; 
разм. (вельмі падобны да ка- 
го-Н. -- з бацькоў ці род- 
ных) Косцік... усе яе кропе- 
лькі пабраў. Такі ж лупаты, 
такі ж, мусіць, і шалапут- 
ны, як Нюрка (Арабей). 
Зірні, Даніла, такі ж самы, 
як ты, і крошачкі пабраў, 


і губкі гэтак жа зацяў... 
(Колас). Дзядзька Мігталка, 
які і крошачкі падабраў 
прадзеда, апошні з гэтай 
дынастыі (Макарэвіч). 
Шырокі Цімох у плячах, 
тонкі ў поясе, Кропелькі 


бацькавы пабраў! (Місько), 
ВОЛАС У ВОЛАС (ГОЛАС 
У ГОЛАС) разм. (такія 
падобныя, што цяжка адроз- 
ніць) Выходзяць адтуль тры 
статныя хлопцы-малайцы -- 
твар у твар, волас у волас 
(Якімовіч). [Стары слуга:] 
-- Удаўся сыночак у бацьку 
-- волас у волас, голас ц го- 
лас (В. Вольскі). 

2. ПАДОБНЫ (які мае 
шмат агульнага, аднолькавага 
з кім-, чым-н.) Другі 
падобны выпадак здарыўся ў 
курортным горадзе Дуброў- 
ніку, дзе мы жылі некалькі 
дзён (Брыль), АНАЛАГІ- 
ЧНЫ [Сідарук] успомніў, 
што ў апошнія дні атрымалі 
аналагічныя лісты і яшчэ 
некаторыя з таварышаў 
(Галавач). 

3. ПАДОБНЫ на што, да 
чаго, чаму (які мае падабен- 
ства да чаго-н. па якіх-н. 
уласцівасцях, якасцях, пры- 
метах і пад.) За гэты час 
Пётр пахудзеў, твар яго 
выцягнуўся, а вусы і валасы 
сталі падобныя на пшаніч- 
ныя каласы (Пятроў), АНА- 
ЛАГІЧНЫ чаму Роля Купа- 
лы ў збіранні літаратурных 
сіл Беларусі пэўным чынам 
аналагічная ролі Горкага, 
які аддаваў максімум энергіі 
выгаванню дэмакратычных 
пісьменнікаў Расіі (Ярот), 


БЛІЗКІ чаму, да чаго 
Герой «Дзённіка» блізкі асо- 
бе самога аўтара (Бяроз- 
кін), [Думка] стварала ўпэў- 
ненасць, што Гарус калі не 
аднадумец, дык блізкі 
да яго чалавек (Чорны). 
Блізкі да арыгінала пераклад, 
РОДНАСНЫ чаму, з чым; 
узмацн. Хемінгуэй мала ча- 
му навучыўся б у вялікага 
празарліўца, калі б не меў у 
душы роднаснага Талстому 
і ягонаму незвычайна цвяро- 
заму погляду на свет (М. 


Стральцоў). 
ПАДОНКІ (дэкласаваныя, 
разбэшчаныя, злачынныя 


элементы грамадства) І вось 
Кроер памёр. Цяпер сапраў- 
ды не будзе каму паіць па- 
донкаў (Караткевіч). Снава- 
лася тут без упынку Па- 
донкаў людскіх барахло 


(Колас), ПАДОННЕ зборны 
назоўнік Цікавым зборышчам 
падоння была тая пушчан- 
ская адміністрацыя (Маша- 


ра). 


ПАДПАЛ (смалякі, трэскі, 
ламачча і пад., якія служаць 
для распальвання), Даніла 
працаваў блізка ля/балаціны 
і, калі ехаў пад вечар 
дадому, укінуў у воз пару 
пнёў -- жонка наказала, 
каб прывёз на падпал смаля- 
коў (Капыловіч), ПАДПАЛ- 
КА Параска ўзяла сасновы, 
коратка адпілены, як на пад- 
палку, круглячок з печы, 
з-пад канапы -- сякеру і, 
прысеўшы на пальчыкі, 
пачала шчапаць (Лобан). 

ПАДПАЛІЦЬ (наўмысна 
знішчыць агнём што-н., учы- 
ніць пажар) Дімох не мог 
знайсці нічога лепшага, як 
падпаліць панскую стадолу 
(Колас), ЗАПАЛІЦЬ -- На- 
шу вёску запалілі! 3 -- за- 
плакаў хлопец (Чорны), 
ПУСЦІЦЬ (ЧЫРВОНАГА) 
ПЕЎНЯ (ПЕВУНА) узмац- 
няльнае, размоўнае -- Няй- 
накш, як пану пеўня пус- 
цілі... - гаварыў Мігал (С. 
Александровіч). Ядзін ёсць 
шлях: пусціць паскудзе 
тайком уночы певуна (Ко- 
лае), ПУСЦІЦЬ (3) АГНЁЕМ 
(ДЫМАМ, ПЫЛАМ) узмацн., 
разм. Заяві, а ён дом ноччу 
пусціць з агнём (Куля- 
шоў). Усё агнём пусцім, 
каб пылу і прагу не засталося 
ад паганых сцен (Бядуля). 
Улетку сорак чацвёртага... 
гітлераўцы... не паспелі 
пусціць местачковыя таты з 
дымам (Нядзведскі). Яны ма- 
юць права пусціць усё з ды- 
мам і пажарам (Чарот). 
Можа злягуць пасевы, і 
дымам Вораг пусціць стрэгі 
сёл (Танк). Рэмуцёўцы ён 
[Лан Біспінг] пусціў дымам 
на вецер (Дуброўскі).- 
Пусцілі дымам гняздо, дык 
цяпер і косці старэчыя няма 
дзе прытуліць (Шчарбатаў), 
ПУСЦІЦЬ З ДЫМАМ ДА 
БОГА разм. Бо прыйдзем 
і з дымам пусцім тату да 
Бога (Пестрак), ПУСЦІЦЬ 
СВЕЧКАЙ ДА БОГА разм. 
Следства, можа, пазней па- 
вядуць, а спачатку пусцяць 
вёску свечкай да Бога. Пага- 
раць і вінаватыя і невінава- 
тыя (Колас), ПУСЦІЦЬ 
АГОНЬ узмацн., разм. А я на 
іт глядзеў і думаў, сказаць 
мне ці не пра тое, як мы 
з Яўхімкам пусцілі агонь 
у Кербічаў маёнтак (Саба- 
ленка).-- Незакончанае тры- 
ванне: Падпальваць, запаль- 
ваць, пускаць (чырво- 
нага) пёўня (певуна), 
пускаць (з) агнём (дымам, 
пылам), пускаць з дымам 
да Ббга, пускаць свёчкай 
да Бёга, пускаць агонь. 


філалагічных навук, прафесара Леаніда Іванавіча БУРАКА 


(Заканчэнне. Пачатак у М 195). 

5. Калі зваротак мае пры сабе часціцы 
о, ну, то яны цесна прымыкаюць да зваротка і 
выдзяляюцца знакамі прыпынку (коскай або 
клічнікам) разам з ім: О Радзіма, табою 
напоўнена сэрца да краю (ІП. Панчанка). 

Калі ж пры зваротку знаходзяцца вы- 
клічнікі о, ну, то яны не прымыкаюць да 
зваротка, а аддзяляюцца ад яго коскай. 


УДАКЛАДНІМ 


(Якуб Колас). А... Мікола! Куды ж ты падаў- 
ся, дзе цябе шукаць? (П. Пестрак). 


7. Некалькі звароткаў, якія звязаны па- 
між сабой пры дапамозе бяззлучніка- 
вай сувязі, аддзяляюцца адзін ад другога 
коскай або клічнікам, а ад астатняй часткі 
сказа -- тымі знакамі прыпынку, што і 
адзіночныя звароткі: Беларусь-радзіма. 


Знакі прыпынку 


пры зваротку 


клічнікам або шматкроп'ем (пры інтанацый- 
ных замінках): О, бурліва-кіпучыя звалі!... 
Вам не страшны пажар навальніц. (П. Трус). 
Ну, голубе, бывай здаровы і шчаслівы 
(Якуб Колас). 0/ Пятро Сымонавіч! Як вы 
сюды трапілі! (У. Краўчанка). 


б. Калі зваротак паўтараецца і суправа- 
джаецца часціцай а, то коска ставіцца перад 
гэтай часціцай (часціца прымыкае да 
паўторанага зваротка і выдзяляецца знакамі 
прыпынку разам з ім): Бабуля, а бабуля, 
колькі вам год? (І. Сачанка). 

Заўвага. Калі паміж такімі звароткамі 
стаяць словы аўтара, а часціца а афармляец- 
ца пытальнай інтанацыяй, тады пасля гэтай 
часціцы ставіцца пытальнік, напр.: Мы хут- 
ка паедзем у Поці, дзядзька Сімон? -- спы- 
таў Іліко, каб пачаць размову. Сімон маў- 


чаў.- А? Дзядзька Сімон? (Э. Саму- 
йлёнак). 
Пры зваротках, якія не паўтара- 


юцца, можа знаходзіцца выклічнік а; ён не 
“прымыкае да звароткаў, а аддзяляецца ад 
іх коскай, клічнікам (пры ўзмоцненай ін- 
танацыі) або шматкроп'ем (пры інтанацый- 
ных замінках): Я, Андрэй, вось не пазнаў, 


вольная старонка, вольным тваім далям 
краю не відаць (А. Русак). Сябры! Да 
рагія мае!.. Прыміце верш ад сціплага 
паэта (Якуб Колас). 


Калі звароткі звязаны злучнікамі і, ды . 


(у значэнні і), тады паміж гэтымі звароткамі 
знакі прыпынку не ставяцца: Ой, лясы-ба- 
ры ды лугі-разлогі! Цераз вас ідуць пуцінкі- 
дарогі (М. Багдановіч). Дзень добры, вам, 
лясы і далі, прасторы вольныя зямлі! (Якуб 


Колас). 
Злучнік. і можа звязваць звароткі ў 
пары, паміж якімі звычайна ставіцца 


коска: Хлопцы, цёткі і дзяўчаты, дзядзькі, 
сёстры і браты, нашай песні ўзмах крылаты 
не стрымаюць і вятры (М. Машара). 


8. Калі аднатыпныя звароткі або асобныя 
кампаненты развітога зваротка разры- 
ваюцца членамі сказа, то кожны са звароткаў 
або яго кампаненты аддзяляюцца або вы- 
дзяляюцца коскамі: Спі, сыночак, спі, са- 
колік, ды расці! (Якуб Колас). 

Калі адзін са звароткаў або яго кам- 
панентаў знаходзіцца ў пачатку сказа, то 
пасля іх можа ставіцца коска ці клічнік (пры 
ўзмоцненай інтанацыі), напр.: /ван! Хадзі, 


браце, цемень, бачыш 








(М. Лынькоў). 
А! Дзядзька Пракоп! Што новага чуваць? 


брат, сюды. 
Колас). 


Пасядзім, пагамонім... (Якуб 


Культура мовы 


Сёлета, сёлета ўрадзіла золата... 


Згаданыя словы -- з народ- 
най песні... Яна пра нара- 
джэнне лзіцяцпі, пра раласць 
бацькоў... Спяваючы гэтую 
песеньку немаўлятам і з лю- 
бой іншай нагоды, у любы 
іншы момант, калі на шчаслі- 
вую маці ці бабулю нахлы- 
нае радасць... 

Прыпеў спяваецца лёгка, 
бо і словы ў ім лёгкія, на- 
туральныя... 

Першае з іх -- сёлета. Лю- 
бую мову яно ўпрыгожыць. 
Любы народ лічыў бы за шча- 
сце мець такое мілагучнае, 
ёмкае слова. А вось у нас да- 
лёка не ўсім яно да густу, а 
можа проста не ўсе ведаюць 
яго, не ўсе разумеюць. Ва 
ўсякім разе ў друку скрозь 
мільгае: 

«За дзевяць месяцаў бя- 
гучага года перавялі 13 міль- 
ярдаў рублёў...», «Страты 
сталічнага бюджэту за дзе- 
вяць месяцаў бягучага го- 
да перавалілі за 19 мільяр- 
даў рублёў» («Добры вечар», 
10 снежня 1993 г.), «За дзе- 
сяць месяцаў бягучага го- 
да ў Калінкавіцкім цэнтры 
занятасці насельніцтва зарэ- 
гістравана 1256 беспрацоў- 
ных», «За верасень месяц 
бягучага года я зарабіў у 
сваёй дзяржавы 55 тысяч 
рублёў» («Народная  газе- 
та», 19і23 лістапада 1993 г.), 
«За дзесяць месяцаў бягу- 
чага года выпуск прамы- 
словай прадукцыі прадпры- 
емствамі Магілёўскай вобла- 
сці ў супастаўных цэнах 
знізіўся на 2,7 працэнта» 


(«Звязда», 27 
1993 г.). 

Г такіх прыкладаў без- 
ліч. Імі можна не адну гаць 
загаціць, не адну бочку заса- 
ліць. Толькі навошта? Яны ж 
смецце. Іх трэба выкідваць 
за парог, ды і яшчэ далей 
ад яго, і даваць дарогу на- 
шаму слову «сёлета», якое 
і адпавядае расійскаму «в 
текушем году». 

Тыя ж самыя .сказы, што 
працытаваныя тут, перакана- 
ны, з жывым беларускім 
словам прагучалі б больш 
натуральна. Паправім адзін з 
іх. Прыкладам, першы - 
«Сёлета за дзевяць меся- 
цаў перавялі 13 мільярдаў 
рублёў». 

То як? Больш зграбна і 
натуральна, а галоўнае, і 
мілагучна! Астатнія сказы 
паспрабуйце апрацаваць са- 
мі, 

Некаторыя аўтары, адчу- 
ваючы грубаватасць калькі 
«бягучы год», яе немілагуч- 
насць, карыстаюцца спалу- 
чэннем слоў гэты год, у гэ- 
тым годзе. «Тэмпы росту 
злачыннасці ў гэтым годзе 
знізіліся... Яшчэ ў мінулым 
годзе яны складалі 30 пра- 
цэнтаў. Паводле даных МУС 


лістапада 


рэспублікі, за 11 месяцаў 
бягучага года колькасць 
злачынстваў павялічыла- 


ся...» («Добры вечар», 28 
снежня 1993 г.). «У гэтым 
годзе гэта другое падобнае 
злачынства ў Оршы», «9 лі- 
стапада гэтага года, зробле- 
ныя прыкрыя карэктарскія 


памылкі, якія мяняюць сэнс 
думак на процілеглы» («На- 
родная газета», 17 лістапада 
1993 г.). 

Што ж, пэўна можна і так. 
Такія спалучэнні бліжэй да 
ладу беларускай мовы, яе 
мелодыкі, хаця збег двух 
зычных, а ў нашым прыкла- 
дзе нават трох слоў, якія 
пачынаюцца з аднаго гука, 
паводле закона мілагучнасці, 
непажаданы. Мабыць, па-бе- 
ларуску больш дакладна ска- 
заць і напісаць «сёлетні 


год», хаця і ў такім спалу-. 


чэнні бачыцца спроба заха- 
ваць расійскую моўную ма- 
дэль, расійскую форму. Па- 
раўнаем: «бегуший год» -- 
«сёлетні год». «Слова ў сло- 
ва». Праўда, расійскасць 
яе ўжо не такая адчуваль- 
ная, як у скалькаваным спа- 
лучэнні «бягучы год». 

«Сёлета, сёлета ўрадзіла 
золата... Хто хоча пісаць ды 
размаўляць натуральнай бе- 
ларускай моваю, лепшага ад- 
паведніка расійскаму «бегу- 
ций год», чым слова «сёле- 
та», «сёлетні», і жадаць не 
трэба. Нашы продкі мелі 
светлы розум і чуйнае ву- 
ха! 

Мы ж настваралі калек, 
не разабраліся з імі належна, 
псуём імі штодня нашу міла- 
гучную мову і спакваля за- 
бываемся пра першароднае. 


Ці ж па-гаспадарску гэ- 
та?.. 


Уладзімір СОДАЛЬ. 





Мара 


У раздзеле «Смерць Міхала» 
цудоўнай паэмы Якуба Коласа 
«Новая зямля» чытаем: 


Яго цікавіць лёс уласны, 
Лёс пагражаючы, няясны, 
Зацята схованы, замкнёны, 


Бы кара цёмнае праклёны, 
Што кожны момант над табою 
Звісае страшнаю марою, 


Філалагічныя загадкі 





І кожны час яна гатова, 
Свядома або выпадкова, 
Узнесці грозна булаву 


І апусціць на галаву, 


Гразам кончыць, адным махам, 
З жыццём і з цёмным гэтым 
страхам. 


Паразважайце, што азначае 


слова марою? Ці, паводле сэнсу, 
адпавядае яно слову жара (на- 
ціск на першы склад), якое 
ладае І. І. Насовіч у «Слоў- 
ніку беларускай мовы», -- пры- 
вій, здань? (Іншыя слоўнікі 
паўтараюць гэтае слова ўслед за 
Насовічам.) Напішыце нам пра 
свае меркаванні. З. с. 


б 





беларускага 
фальклору Міхал Федароўскі ў сваёй 
манаграфіі «Люд беларускі на Русі лі- 
тоўскай» (том ІІІ, частка ІІ, Кракаў, 
1903), пішучы пра Т. Касцюшку і паў- 
станне ў беларускім фальклоры, падае 
два ўспаміны. Адзін -- Яна Дзежкі, 


Вядомы даследчык 


селяніна з вёскі Ходараўка, што 
каля Сухаволі: «Касцюшко быў мілы 
Богу, бо нім почал воёваць, сто дні 
посціл і ў косцеле модліл се. 

Касцюшко заваеваў бы свет цэлы, 
жэб паны яго слухаць хацелі, але па- 
ны, як паны: гулялі, банкетавалі, 
Касцюшкі не слухалі, затым і Поль- 
шча прапала. 

Кажуць, цо ў Касцюшкі то быў такі 
плашч, цокулі яго не прабівалі: еднаго 
разу маскалі на яго знячэўку напалі, 
так ён не ўспеў таго плашча зла- 
жыць, так яго чысто пасеклі і забралі. 

Касцюшко быў надто адважны і 
храбры генерал, мой татко спяваў аб 
ём песню... 

«Наш Касцюшко слаўны быў, 

Маскалёў добро біў, 

Як Касцюшку злапалі, 

Кіям бокі златалі...» 

Але далей не ведаю, бо забыўся». 


Імя Андрэя Тадэвуша Касцюшкі, кіраўніка вызвольнага паў- 
стання 1794 года, ведае ўвесь свет. Яму пастаўлены помнікі 
ў гарадах ЗША, амерыканскія негры згадваюць імя гэтага бе- 
ларускага шляхціца з пашанай і ўдзячнасцю: Касцюшка даў 
вольную рабам-неграм, якіх яму падарыў урад ЗША. Белару- 
скім сялянам Касцюшка не даў, вядома, нічога, але абвясціў 
Паланецкі універсал, у якім вясковаму люду былі нададзе- 
ныя значныя прывілеі. І сяляне пайшлі касінерамі ў паўстан- 
цкае войска, пра слаўнага земляка складаліся ў народзе пес- 
ні, легенды. Іх запісы адшукаў вядомы гісторык Уладзімір Емя- 


лвянчык. 
Другі запіс -- успамін Банадыка 
Чабёлка, селяніна з вёскі Малыя 


Азяранкі, што каля Шыдловіц: «Як 
Касцюшка злавілі, то зараз прывялі 
перад цара, дай казалі яму, каб ён 
прысягнуў Расіі, так ён сказаў: «На 
чыёй зямле стаю, таму прысягаю і за 
таго голаў палажу!» А ён уперад на- 
браў зямлі ў чобаты, як з Польшчы 
выягджаў, і на той зямлі прысягаў: 
от ітаму то ён ні зняверыўсе. От калі 
хітры быў да разумны». 

Міхал Федароўскі дадае, што цал- 
кам ідэнтычнае паданне ім было запі- 
сана некалькі гадоў таму ў Пружане 
ад мясцовага мешчаніна Клеменса 


Кудасевіча. 

Пра рабаўнікоў і забойцаў на- 
род песень такіх не складае, добрым 
словам праз сто гадоў не ўспамінае. 


Т. КАСЦЮШКА Ў ПЕСНІ 
БЕЛАРУСКАЙ 


Вядомы збіральнік беларускага 
фальклору П. В. Шэйн у зборніку 
«Белорусские песни» (Віцебск, 
1869) падае радкі з песні «Засвіста- 
лі палячэнькі...», запісанай у Барысаў- 
скім павеце Н. А. 
(Неабходна згадаць, што гэты павет 


Рубяроўскім. 





НАША СЛОВА Л 16, 1994 


«НАШ КАСЦЮШКА 
“СЛАЎНЫ БЫЎ...» 


-- радзіма маці Андрэя Тадэвуша 
Касцюшкі Тэклі з Ратомскіх.) 

Тэкст песні, відавочна, зборны. Тут 
злучаныя тры песні, але, магчыма, у 
адной песні -- тры тэмы. Уласна 
пра Касцюшку са слоў: 

«Шлі шляхта на тры трахта, 

Москаль на чатыре, 

Пыталіся дорожечкі 

До места Кракова, 

А з Кракова да Яркова 

Шалёныя лілі, 

Ляжаць польскія жаўнеры 

По тры, по чатыре, . 

Ляжыць, ляжыць пан Касцюшко 

Аж пад белым стогам; 

Прійхожала, 

пріезджала 

Жана молодая, 

Кітаечку подымала 

Ліцо целовала: 

«Устань, ўстань, пан Касцюшко, 

Полно воеваці, 

Вялікую сілу маюць 

Нам яе не ўзяці». 


Гэтая песня вядомая таксама і 
пад назвай «Засвісталі казачэнькі». 
Уладзімір ЕМЯЛЬЯНЧЫК. 





АГУЛЬНАЯ СПРАВА 


(Адказ прафесару Сяргею Сідору) 


У папярэднія нумары газеты быў надрукаваны ліст 
прафесара БДУ Сяргея Сідора, у якія ён разважаў пра 
некаторыя недахопы перавыданага перакладнога слоўні- 
ка. Рэдактар гэтага выдання М. Крыўко перадаў нам 


адказ. 


1. Рыхтуючы новыя выдан- 
ні акадэмічнага «Руска-бе- 
ларускага слоўніка» ў двух, а 
затым і ў трох тамах, выкары- 
стоўваліся слоўнікі В. Лас- 
тоўскага, М. Байкова і С. Не- 
крашэвіча ды іншыя, а такса- 
ма даведнікі і розныя лінгві- 
стычныя матэрыялы. На 
жаль, у слоўніку В. Ластоў- 
скага, прыкладам, ёсць сло- 
вы, прыдуманыя ім самім. 
У той час, калі рыхтаваўся 
слоўнік, іх нельга было ўве- 
сці ў актыўны лінгвістыч- 
ны фонд. У будучых пера- 
выданнях слоўнікаў, верагод- 
на, яны стануць побач з вя- 
домымі лексемамі беларускай 
МОВЫ. 


2. Аўтар і рэдактары зга- 
даных у лісце шаноўнага 
прафесара выданняў не ста- 
вілі сабе за мэту і не імкну- 
ліся назаўсёды захаваць у 
слоўніку «савецкасць». Усё, 
што становіцца здабыткам гі- 
сторыі, пэўным чынам адлю- 
строўваецца ў слоўніку. У 
чацвёртым, і асабліва ў пя- 
тым, выданні ўсе тамы якога 
ўжо выйшлі з друку сёлета, 
шмат якія словы, словазлу- 
чэнні, якія азначаюць паняц- 
ці і з'явы, што ўжо ады- 
шлі разам з эпохай, пазна- 
чаны паметай гістарычнае. 


3. Што да падачы наву- 
ковай тэрміналогіі ў пера- 
кладным слоўніку, можна 
сказаць: такую лексіку не 
павінен прапаноўваць адзін 
чалавек. Павінна быць вызна- 
чана яшчэ адна ўмова: тэр- 
мін не павінен мець вары- 
янтаў. Тэрмін мусіць быць 


адзін. Дублеты суіснуюць 
вельмі рэдка, прыкладам, 
мовазнаўства і лінгвістыка, 


запаленне лёгкіх і пнеўма- 
нія. Але і паміж такімі па- 
с“рамі слоў прасочваюцца калі 
не сэнсавыя, то сталістыч- 
ныя адрозненні, што ўплы- 
вае на іх выкарыстанне 


і верагоднасць замацавання ў 
мове. 

Г ніхто -- ні М. Крыўко, 
ні Т. Кароткая, ні хто-не- 
будзь іншы, адзін не можа ад- 
вольна абыходзіцца з пэўным 
тэрмінам, не можа яго мя- 
няць або нават ігнара- 
ваць. Упарадкаванне  тэр- 
мінаў шэрага галін навукі ці 
прамысловасці -- справа для 
вялікіх калектываў спецыялі- 
стаў, якія павінны аб'ектыў- 
на, кваліфікавана і грунтоў- 
на ўзважваць усе прапановы. 


4. З заўвагамі прафесара 
Сідора пра формы раянаван- 
не (замест раяніраванне), 
зразумела, неабходна пага- 
дзіцца. У трэцім - пятым 
выданнях «Беларуска-руска- 
га слоўніка» шмат якія сло- 
вы, што пісаліся з суфіксам 
-ір-, заменены формамі без 
яго. Тут заважыла моўная 
практыка апошняга часу. 


э. Відаць, у будучых вы- 
даннях слоўнікаў трэба ўлі- 
чваць і моўную практыку 
апошніх гадоў: мяняць сло- 
вы-прыметнікі з суфіксам 
-ачн- на словы з суфіксам 
-кав-: рыначны -- рынкавы. 
Але ў кожным канкрэтным 
выпадку трэба падыходзіць 
не фармальна, бо, напэўна, не 
ўсе абсалютна прыметнікі з 
суфіксам -ачн- могуць быць 
лёгка, адным махам заменены 
на формы з суфіксам -кав- ці 
з іншымі суфіксамі. 


б. Трэба сказаць, што з бо- 
ку, як кажуць, відней, а таму 
кожная заўвага нават неспе- 
цыялістаў, асабліва ў нашай 
моўнай сітуацыі, павінна 
ўлічвацца стваральнікамі і 
рэдактарамі слоўнікаў. І яшчэ 
пажадана, каб кожныя кан- 
крэтныя прапановы апрабоў- 
валіся на старонках выдан- 
няў, якія прапагандуюць 
роднае слова. 


Мікалай КРЫЎКО. 


Сымон БАРЫС 





Матэрыялы да слоўніка «Беларускія імёны» 


Як у нас клічуць? 


(Працяг. Пачатак у ММ 9, 
21. 12). 


Багдан. Богдан (слав.) -- 
Богам дадзены. Вытв.: Дан- 


чык, Бонік, Бодзік, Боня, 
Бодзя, Богусь, Богуш, Бас- 
даш, Багданік, Багданка. 


Багданчык. Імяніны: пр. 4, 
15.03; 12, 31.05; 20.06; 17.97; 
15, 28.09; 2041; кат. 6.02; 
19.03; 17.07; 10, 31.08; 2.11. 
Імя па бацьку -- Багдана- 
віч і Багданаўна. 

Багуміл. Богумил (слав.) 
-- Богу мілы. Вытв.: Багук, 
Богуш. Імяніны кат. 12.04. 
Імя па бацьку -- Багуміла- 
віч, Багумілаўна. 

Багуслаў. Богуслав (слав.) 
-- слаўны перад Богам. 
Вытв.: Славік, Слаўка, Слава, 
Багусь, Богась, Богут, Богуш, 
Бокша, Богша. Імяніны 
22.03; 18, 29.04; 23.09: 18.12. 


Імя па бацьку Багуславіч, 


Багуслаўна, а таксама Ба- 
гуслававіч, Багуславаўна. 

Базыль, Васіль. Василий 
(грэч.) -- царскі. Вытв.: 


Базылёк, Базылька, Васілёк, 
Васілька. Імяніны: пр. 14.01; 
12.02; кат. 201; 15.04; 
20.05; 1406. Імя па бацьку 


--  Базылевіч, Базылеўна і 
Васілевіч, Васілеўна. 
Баляслаў (слав.) -- болей 


слаўны, болей славы. Вытв.: 
Болік, Болісь, Славік, Слаўка, 
Слава, Болюсь. Імяніны: кат. 
19.08. Імя па бацьку -- Баля- 
слававіч, Баляславаўна. 

Балтазар. Балтасарий. 
Вытв.: (Б) Вольцік. (Б) 
Вальцюк, (Б) Вальцісь, Баль- 
цар. Імяніны кат. 06.01. Імя 
па бацьку -  Балтазара- 
віч, Балтазараўна. 

Баніфат. Банифатий (лац.) 
-- дабрачынец, тварэц дабра. 
Разм. Баніхват, Ніхват. Вытв. 
Баніфацы. Імяніны: пр. 1.014; 
кат. 14.05; 5.06; 25.10. Імя 
па бацьку -- Баніфатавіч, 
Баніфатаўна. 

Барыс. Борис (слав.) -- 
скарочанае ад  Борислав. 
Вытв.: Борцік, Барук, Бары- 
сік, Барыска, Барысачка, 
Барысок, Борычак, Баруня, 
Барунька, Баруся, Баруська. 
Імяніны: пр. 15.05; 6.07; 6.08; 


Мужчынскія імёны 


кат. 10.08. Імя па бацьку -- 
Барысавіч, Барысаўна. 
Барыслаў. Борислав 
(слав.) -- той, хто борацца за 
славу. Вытв. і імяніны тыя ж, 
што ў імені Барыс. Імя па 


бацьку -- Барыслававіч, Ба- 
рыславаўна. 
Бенядзікт, Банась. Вене- 


дикт (лац.) -- блаславёны. 
Вытв.: Банадук, Банук, Бана- 
дысь, Банаш, Бенаш, Бана- 
дыкт, Бенадысь, Бань, Бань- 
ко. Імяніны: пр. 27.03; кат. 
12.04; 11, 21.03; 16.04; 7.05; 
7, 11, 16.07; 13.11. Імя па 
бацьку -- Бенядзіктавіч, Бе- 
нядзіктаўна і Банасевіч, Ба- 
насеўна. 

Барнась, Барнат. Бернард 
(англ., якое са ст. ням.) -- 
дужы мядзведзь. Вытв.: Бяр- 
нард, Борцік, Барнук, Бар- 
наш. Імяніны 12.03; 20.08; 
14.09; 14.10; 4.12. Імя па баць- 
ку -- Барнасевіч, Барнасеў- 
на і Барнатавіч, Барнатаў- 
на. 

Бернардын. Бернардин 
(англ.) -- які належыць 
Бернарду. Імяніны кат. 20.05. 
Імя па бацьку -- Бернар- 
дынавіч, Бернардынаўна. 

Бутрым. Бахрамей. Варфо- 
ломей (яўр.) -- сын Толо- 
мея. Разм. Вархаламей, запа- 
зычана з, польскай мовы -- 
Барталамей, Баўтрамей. 
Вытв.: Бяртош, Батрым, 
Баўтрым, Баўтрук, Баўтрусь, 
Баўхрук, Баўхрусь, Будрыс, 
Будрысь. Імяніны: пр. 95.05; 
24.06; 13.07; 7.09; кат. 
Баўтрамей - 24.08; 5.10; 
1141. Імя па бацьку -- Бут- 
рымавіч, Бутрымаўна і Бах- 
рамеевіч, Бахрамееўна. 

Баян (слав.) Імя па бацьку 
--  Баянавіч, Баянаўна. 

Багун (слав.) Імя па баць- 
ку -- Багунавіч, Багунаўна. 

Будзімір (слав.) -- той, хто 
прарочыць мір. Імя па бацьку 
--- Будзіміравіч, Будзіміраў- 
на. 


Буслай (слав.). Імя па 
бацьку -- Буслаевіч, Бус- 
лаеўна. 

Будавест (слав.). Імя па 


бацьку -- Будавеставіч, Бу- 
давестаўна. 
Блажэй, 


Улас. Власий 


(грэч.) -- просты, грубы. 
Вытв.: Уласік, Уласка. Імя- 
ніны: пр. 16, 24.02; кат. Бла- 
жэй -- 38.02; 2941. 

Бранімір (слав.) -- той, 
хто бароніць мір. Імя па 
бацьку -- Браніміравіч, Бра- 
німіраўна. 

Браніслаў (слав.) -- той, 
хто бароніць славу. Вытв.: 
Бронік, Бронісь, Броня, Сла- 
ва, Слаўка, Славік, Славічак. 
Імяніны кат. 18.08; 1.09. Імя 
па бацьку -- Браніслава” 
віч, Браніславаўна. 

Брачыслаў (слав.) -- той, 
хто бярэ славу. Імя па бацьку 
-- Брачыслававіч, Брачысла- 
ваўна і Брачыславіч, Бра- 
чыслаўна. 

Бяртольд. Бертольд (ням.) 
-- пыніна пануе. Імяніны кат. 
29.03. Імя па бацьку - 
Бяртольдавіч, Бяртольдаўна. 

Бруна. Бруно (ням.) - 
смуглы, загарэлы. Імяніны 
кат. Бруно на 17.05; 12.07; 
6.10. 

Вавіла. Вавила (грэч.) -- 
ад імя патрыярха Анцісхіі; 
магчыма, ад назвы горада 
Вавілона. Вытв.: Вава, Віля, 
Вавілка. Імяніны: 6.02; 
17.09. Імя па бацьку -- Ваві- 
лавіч, Вавілаўна. 

Вадзім. Вадим (слав.) -- 
абвінаваўца, бунтаўшчык. 
Магчыма скарочанае ад рус. 
Вадимир -- магчыма, той, 
хто кіруе мірам. Вытв.: Ва- 
дзік, Вадзя, Вадзічак, Дзіма. 
Імяніны 22.04. Імя па баць- 


ку -- Вадзімавіч, Вадзімаў- 
на. 

Валера. Валерий (лац.) -- 
моцны, бадзёры, здаровы. 


Разм. Валер. Вытв.: Валерык, 
Валерка, Валерачка, Валер- 
чык, Валерычак, Валеранька, 
Лера, Лерка. Імяніны: пр. 
22.03; 20.11; кат. 28.01; 14.06. 
Імя па бацьку -- Валера- 
віч, Валераўна. 

Валяр'ян. Валериан (лац.) 
-- той, хто з горада Валерыі. 


Вытв.: Валера, Валерык, 
Валерка, Валя, Валік, Валюк, 
Валюсь. Імяніны: пр. 3.02; 


26.09; кат. 29.01; 14.04; 27.11; 
15.12. Імя па бацьку -- Ва- 
ляр'янавіч, Валяр'янаўна. 


(Працяг будзе). 


НАША СЛОВА Хе 16, 1994 





Пра варон-снацыяналістаў» і гракоў-«інтэраў», 
або Незвычайны ўспамін пра мінулую зіму 


Нарэшце вясна, і не так бя- 
рэ жудасць, што нехта пера- 
крые вентыль газаправода і ў 
нашых кватэрах слупок тэр- 
мометра зноў будзе ў лепшым 
выпадку торкацца ў рыску 12 
градусаў вышэй нуля, як у 
лістападзе -- снежні мінула- 
га года. Да наступнай жа во- 
сені ўлады, можа, нешта та- 
кое прыдумаюць, каб падат- 
каплацельшчыкі канчаткова 
не пачэзлі. «Пасаромеюцца» 
браць у суседа плату за тран- 
зіт ці за ваенныя базы і дра- 
таванне-забруджванне бела- 
рускай зямлі, дык якія на- 
родныя каштоўнасці за вель- 
мі смешную цану прададуць. 
Свядомым людзям, канешне, 
будзе зноў прыкра і горка за 
нацыю і Айчыну, затое яшчэ 
пакуль трохі пагрэемся. 

Уватуле зараз нядаўняя 
зіма ўспамінаецца не толькі 


халадамі, але і рознага 
кшталту кур'ёзамі, скажам 
так, французскае «слоўца 


ўжываючы. Самы-найсамей- 
шы, які будзе, відаць, 
занесены ў тую англійскую 


Кнігу 
даў Гінеса,- 


незвычайных рэкор- 
пра стаянне 


на каленях беларусаў ля ўва- 
ходу ў «рублёвую зону но- 


вага тыпу». Як 


паставіла 


нас начальства гэтак напа- 








На ціхай Піянерскай ву- 
ліцы Вілейкі жыве паэтка 
Ганна Новік. У сакавіку ёй 
споўнілася 80 гадоў: яна з та- 
го славутага мужнага пака- 


лення барацьбітоў нацыя- 
нальна-вызваленчага руху 
Беларусі, з якога выйшлі 


М. Танк, М. Машара, В. Таў- 
лай, М. Васілёк, Н. Тарас. 
Кажуць мне людзі, 


што жыццё - не матка. 
Кажуць мне людзі, 
маладосць як кветка. 
Кажуць, мінае яна 
як пагода. 
А мне не шкода! 
Усё жыццё Ганны Аляк- 
сееўны Новік звязана з Ві- 
лейшчынай: дзяцінства -- У 
сямі каваля -- прайшло 
ў вёсцы Варонічы, у Куран- 
цы скончыла сем класаў. 
Тут яна ўсвядоміла сябе бе- 
ларускай, пачала пісаць вер- 
шы, якія друкаваліся ў часо- 
пісе «Шлях моладзі», вяла 
патрыятычна-асветніцкую 
працу сярод вясковай мола- 
дзі, пазнала арышты і ката- 
ванні ў Вілейскай турме. 
Пасля 1939 года яна працава- 
ла ў Куранецкім райана ін- 
спектарам, а ў час вайны 
была партызанскай сувязной. 
У пасляваенныя гады Ган- 
на Новік працавала стар- 
шыней калгаса, сельсавета і ў 
палітааддзеле МТС. Не было 
магчымасці займацца творча- 
сцю -- не хапала часу, але 
ў перыядычным друку зрэд- 
ку з'яўляліся яе апавяданні, 
нарысы, абразкі, а ў часопісе 
«Полымя» (Мо 411, 4979) 


апублікаваны фрагменты 


чатку восені, так мы памяр- 
коўна і зіму прастаялі, па- 
куль нехта там наверсе ез- 
дзіў ды ездзіў у Маскву кла- 
няцца Чарнамырдзіну, каб 
расійскі прэм'ер-міністр «со- 
изволил» наведаць Менск і 
даць казачны рубель з двух- 
галовым арлом і дзяшовую 
нафту. Паміж тым як энер- 
гарэсурсы ў самой Расіі пад- 
біраюцца да сусветных цэн (а 
Беларусі Расія па-братэрску 
ўжо даўно, як кажуць знаў- 
цы, прадае па 128 долараў за 
тону, у той час як на заход- 
ніх біржах яе кошт -- 80-90) 
Ну стаім гэтак і стаім, так 
што ўжо і новы Старшыня 
Вярхоўнага Савета Мячэ- 
слаў Грыб не вытрымаў і, 
ажно ў Парыжы гасцюючы, 
як перадало інфармацый- 
нае агенцтва, «выказаў зане- 
пакоенасць наконт узнікшай 
сітуацыі, бо «ў чаканні маю- 


чага адбыцца аб'яднання 
бяздзейнічаюць прадпрыем- 
ствы, паралізаваны ган- 


даль». А нашы дабрадзеі з 
камуністычнай упартасцю па- 
ранейшаму з Масквы не вы- 
лазяць, абяцаючы беларусу 
за памяркоўнасць «светлую 
будучыню» калі не з Хасбула- 
тавым, то з Зюганавым на 
чале. 


Жыве ў Вілейцы паэтка... 

аповесці «Другая сустрэча». 
У 1961 годзе выйшаў у свет 
першы, і пакуль што адзіны, 
невялічкі зборнік вершаў 
«Мае вёсны». 

Сціплы і шчодры сэрцам 
чалавек, Ганна Аляксееўна 
актыўна ўдзельнічае ў куль- 
турным жыцці Вілейкі. Які ў 
маладыя гады, яна сярод тво- 
рчай моладзі: «Крочу з 
часам у нагу...». Яна «аба- 
вязковы» аўтар літаратурнай 
старонкі раённай газеты 
«Шлях перамогі», дзверы яе 


Праўда, найбольш увіш- 
ныя з нашага брата, пакуль 
астатнія чакаюць укленчыў- 
шы новага камунізму, налаў- 
чыліся здабываць рубель з 
двухгаловікам капіталістыч- 
ным спосабам: напакаваў- 
шы мяхі смятанаю, тварагом, 
сырам ды іншым тутэйшым 
харчам, «чаўночнічаюць» у 
Маскву на базар, нягледзячы 
на тое, што даводзіцца там 
уступаць у лютыя бойкі за 
месца з братамі-ўкраінца- 
мі. 

Тым часам у птушынага 
народа напрыканцы зімы зда- 
рыліся свае адметныя «раз- 
боркі». Пра адну з іх нават 
расказала менская гарадская 
газета «Добры вечар». Зіма 
на развітанне шчыравала 
маразамі ды снегам, харчо- 
вых жа адыходаў у горадзе і 
без таго паменела, таму пту- 
шкі агаладалі больш звычай- 
нага, а гэта надало іх жвеян- 
ням рашучасці. Асабліва вы- 
значыліся вароны. Угледзеў- 
шы неяк, што праз школьны 
стадыён шыбуе на базарчык 
жанчына з вёдрамі смажаных 
семак, вароны дружна рыну- 
лі ў атаку - і семкі 
рассыпаліся. Але пірацкі 
баль аказаўся кароткім -- на 
варон у сваю чаргу напалі 


гасціннае кватэры заўсёды 
“адчынены: 
Мне кажуць - я не 
адзінока, 


Бо аж да гэтае пары 
Па ўсёй Вілейшчыне 
навокал 
І аднадумцы, і сябры. 
Як кажуць у нас у святоч- 
ныя, юбілейныя дні: Сто 
гадоў Вам, дарагая Ганна 
Аляксееўна! Сто летаў! 


Валеры ПАЛІКАРПАЎ. 


Фота аўтара. 





Ганна НОВІК 


Разгукалася дуброва 


Разгукалася дуброва 


маладзенькімі дубкамі 


Аб няволі, аб аковах, 


ды аб поступе, навуках. 


Усе старыя у здзіўленні 


Што звіняць, звіняць вякамі. 


Як змагацца ім з віхрамі 


маладняцкі шум гамуюць 


«Сёння гора ужо меней...» 


Дуб старэйшы павучае, 


Як галовамі-вярхамі 


Яно ёсць, яны не чуюць. 


А асіна, як калісьці 


ўзбіцца к сонцу, па-над гаем. 


Разгукалася дуброва 


страхам нейкім расхістана 


Не ўстрымае свайго лісця, 


маладняцкім шумам, гукам 


Гэткім сённяшнім і новым 


што дрыгоча позна й рана. 
1936 год. 


ыл ль а ы ль ль а а ы аа а а а а а ць 


гракі. Тут усчалася такая 
бойка, што давялося не толь- 
кі беднай жанчыне кінуць 
свае вёдры, але ўцякаць і 
тым, хто падышоў падзівіцца. 
Бойка, паведаміў карэспан- 
дэнт «Добрага вечара», за- 
кіпела не толькі на зямлі, але 
і ў паветры. Птушкі ўрэшце 
забыліся і на семкі. На пад- 
могу «сваім» наляталі ўсё 
новыя зграі. Усчаўшыся над 
школьным стадыёнам каля 
праспекта «Известий», бой 
выбухнуў неўзабаве ў іншым 
месцы -- над універсамам 
«Паўднёвы Захад», прычым 
яшчэ больш жорсткі, хоць 
там увогуле ўжо ніякіх пры- 
смакаў не было. Змагаліся за 
«ідэю». Ды так, што ўрэшце 
на зямлі засталося каля двух 
дзесяткаў параненых гракоў і 
варон. 

Газета папрасіла растлу- 
мачыць сітуацыю вучонага 
знаўцу птушыных паводзін 
арнітолага Я. І. Гросмана: 
люта ж біліся паміж сабой 
блізкія суродзічы -- з ся- 
мейства крумкачовых атрада 





вераб'іных! Хіба і розніцы, на 
чалавечы погляд, што вароны 


даўно таўкуцца каля нашага 


жытла і сталі непералёт- 
нымі, а гракі ў горадзе па- 
чалі заставацца на зіму ці не 

ў апошняе дзесяцігоддзе. 
Абедзве птушкі, здавалася, 
мірна завіхаліся каля кантэй- 
нераў са смеццем. Ну, бы- 
вае, дужэйшая і адгоніць 
слабейшую ад прывабнага 
кавалка, не без таго, а тут жа 
сапраўдная вайна. Аказваец- 
ца, гэткі «інтэрнацыяналізм» 
-- рэч падманлівая. Варо- 
ны і гракі ўвогуле абера- 
гаюць не толькі свае гнёзды 
і тэрыторыю, але і інтарэсы 
зграі. Ім, зазначыў арніто- 


лаг, уласціва імкненне аба- 
раняць аднапляменнікаў, 
свой род. Вучоны нават ужыў 


выраз 3 -- абараняць «сваю 
нацыянальную птушыную рэ- 
лігію». Апошняе, мяркуем, 


як для птушак дык і занад- 
та, тут хутчэй паэтычнае 
перабольшанне. Але ўсё роў- 


на ёсць над чым моцна па- 
думаць людзям, бо розум іхні 
розумам, а інстынкты жыцця 


на зямлі агульныя. Ну хіба 
што беларусы гэта ў сабе 
пераадолелі і больш за іншых 
гатовыя да камуністычных 
эксперыментаў «зліцця» і ця- 
рплівага чакання «светлай 
будучыні». 


Ул. АСІНАЎСКІ. 





Імпрэзы 


ДА ДНЯ БНР 








25 сакавіка -- Дзень аб- 
вяшчэння незалежнай Белару- 
скай народнай рэспублікі -- ха- 
ця і не прыняты ў якасці афі- 
цыйнага свята краіны, трады- 
цыйна адзначаецца беларускімі 
патрыётамі як за мяжой, так і ў 
самой рэспубліцы. Часткай ня- 
ўрадавай праграмы святкаван- 


ня Дня волі стала выстава ма- 
стацкай суполкі «Пагоня», якая 
адкрылася 25 сакавіка ў менскім 
Палацы мастацтваў. У цырымо- 
ніі адкрыцця выставы ўзялі 
ўдзел прадстаўнікі беларускай 
творчай інтэлігенцыі, грамадскіх 
і палітычных арганізацый. 





Ушанавалі 
Уладзіслава Галубка 


25 лютага ў Менскім Доме афіцэраў клуб «Спадчына» (стар- 
шыня Анатоль Белы) сумесна з Саюзам кампазітараў (старшыня 
Ігар Лучанок) правялі вечарыну, прысвечаную памяці выдатнага дзе- 
яча беларускай культуры Уладзіслава Галубка. У свой час бацька 
І. Лучанка быў у вандроўным тэатры Галубка, дзе іграў на цымба- 
лах, скрыпцы, дудцы. І не дзіўна, што бацька вядомага кампазі- 
тара казаў, што не было б Уладзіслава Галубка, не было б і Ігара 


Лучанка. 


Да арганізатараў вечарыны далучыўся мастак Яўген Ціхановіч 
(зяць У. Галубка), які з'яўляецца сябрам клуба «Спадчына». 
У аргкамітэт увайшлі кампазітар і спявачка Галіна Смоляк, мастак 
Алесь Цыркуноў, які зрабіў запрашальнікі на вечарыну і распраца- 


ваў афішы. 


Са словам пра Уладзіслава Галубка і аб праблемах рэабілі- 
тацыі на вечарыне выступілі Сяргей Грахоўскі і Анатоль Белы. Быў 
паказаны фільм пра У. Галубка. Студэнты універсітэта культуры 
прэзентавалі ўрывак са спектакля «Пісаравы імяніны». У вечарыне 
прынялі ўдзел «зоркі» беларускай эстрады, а таксама Валянціна 
Талкунова з Расіі і Валянцін Занковіч з Украіны. У выкананні Га- 
ліны Смоляк прагучала песня, прысвечаная Уладзіславу Галуб- 
ку, а ансамбля «Сябры» -- песня «Аве Марыя» (словы Зянона Пазь- 
няка, музыка Ігара Лучанка). Але, на жаль, вядучы пра тое, хто ства- 
рыў гэтую песню, нічога не сказаў. Песню ж «Бабье лето» на словы 
Анатоля Лук'янава аб'явіла сама Валянціна Талкунова. Праўда, 
калі не звяртаць увагі на гэтыя «дробязі», то можна ўпэўнена ска- 
заць, што вечарына цалкам удалася. 

Сябры клуба «Спадчына» мяркуюць паставіць помнік Уладзіславу 
Галубку ў скверы на перасячэнні вуліц К. Маркса і Камсамольскай, 
таму што ў свой час у гэтым месцы выступаў Галубок. Скульптар 
Уладзімір Лятун бярэцца рабіць праект помніка. 


Н. К. 





літаратара. 


школьнікаў. 


РУТ Ў Ў а аа 
Алесь МАСАРЭНКА 


ШПІЛЬКІ 


- А ёнтакіў нас: прывядзе 
новую жонку ў хату - і ўсё 
ше, п'е, пакуль маладуха 
не збяжыць... Зноў год-два гу- 
ляе, нанова жэніцца. І так 
ужо ці не пятая жонка ў яго. 


ж ж ж 





-- У галаве ў яго ўсё 
пакілбасілася, а розум -- 
раскірэчыўся... Таму ій тру- 


біць з трыбуны: «Нілбасы 
-.. не кніжкі... Цніж- 
кі -- не кілбасы...» 

ж ж ж 


-- Лідка нявесціцца?.. 

-- Ат, кудры на плоіва на- 
віла... Нявеста! Валасы сі- 
выя -- смешна глядзець на 
яе кудлы гэтыя. 


ж ж ж 

















Георгій ЮРЧАНКА 





Галоўны клонат 


Граў, як быццаж плакаў, 
патэфоя. 

Г кружыла ў танцы там 
спадніца. 

Мне вельмі цікава, як 
зі 

Будуць без нас любіць? 

Мікола Мінчанка 


Граў гармонік. Стагналі масніцы. 
Браўся час неўпрыкмець на зару. 
Парасонілі цнотна спадніцы. 
Міні-сукні імкнулі ўгару. 


Хай жахліва грымяць 
навальніцы, 
Хай лютуюць завеі штодзень, 
Безулынку на сукні-спадніцы 
Буду я ў захапленні глядзець, 


Праз журлівы заслон аканіцаў 

Праглядае нясмелая сінь... 

Хто мне скажа, ці будуць 
спадніцы 

У трыццатым стагоддзі насіць?.. 


Заснавальнік: ТБМ 
імя Ф. Скарыны. 


АДРАС РЭДАКЦЫІ: 


220029, г. 
вул. 


Менск, 
Чычэрына, І. 





м Навіны культуры - 


- Я ўжо такая ведзьма?.. 
Я сурочыла сыночка яе?.. 

-- Сказала, што вы, цётка, 
як глянулі, дык ён і ўпаў. 

-- Што б яна чужых дзя- 
цей жалела, а сваіх ня ме- 
ла... Яна ж пасадзіла яго 
на гэтыя арэлі, хіснула, ён 
і шмякнуўся. Дзіцёнак ма- 
лы, трэба ж было не адпу- 
скаць... Так, я міма йшла, 
бачыла ўсё... Эйш, сурочыла! 


ж ж ж 


-- Расціла дзяцей, неда- 
ядала, недасыпала... І во -- 
нёдакага на старасці галаву 
прытуліць, няўгодная дзеням 
сваім стала. 

ж ж ж 


-- Ці ж гэта чалавек? 
Сказана, у дастатку рос -- і 
во. турлушка нейкі: кажа 
адно, робіць другое... На- 
лі б ён у нёебытах рос, то, 
можа, чалавек з яго атрымаў- 
ся б. А так - турлушка, ві 
Жюн нейкі. 


Пародыі 


Роздум 


Жыццё -- не поле стадыёна. 
Паўлюк Прануза 


Штоміг напружвай, струнка, 
памяць, 
У глыбы дзей паскорвай крок. 
Сама на памяць прыйдзе 
замець 
І ляжа зладжана ў радок. 


А там у роздуме натхнёным 
Ты возьмеш ісцін рубяжы: 
Жыццё -- не поле стадыёна, 


За пяць хвілін не аббяжыш. 


Крыўда 
Бабуля пляце саламяны кашэль, 
А чмель перабраўся на новую 


кветку. 
Фелікс Баторын 


Мне крыўда глыбока запала ў 
душу. 
І горла сціскае ад гораснай 
смагі: 
Я вершы з такой насалодай пішу, 
А бабка з чмялём не звяртаюць 
увагі. 


ыа аа аа аа аа а а а аа 





На Беларусі прайшоў Тыдзень дзіцячай кнігі, адкрыццё якога адбылося ў сталічным Доме 


На свята, якому сёлета спаўняецца 50 гадоў, сабраліся школьнікі з усіх раёнаў 
горада. Да дзятвы прыйшлі маладыя літаратары Іван Ждановіч і Міхась Скобла, першы 
намеснік гарадскога таварыства «Кніга» Уладзімір Лапцёнак, паэт-бард Ганна Бутыр- 
чык, іншыя госці. У зале гучалі вершы, песні, праводзілася літаратурная віктарына, пера- 
можцы якой атрымалі прызы, У фае працаваў кіёск беларускай дзіцячай літаратуры. 

ЦА ЗДЫМКУ: дзеці знаёмяцца з навінкамі беларускіх выдавецтваў, выпушчаных для 


Фота Яўгена КАЗЮЛІ, 


БЕЛІНФАРМ. 





«а 








Увага! 


Таварыства беларускай мовы 
імя Ф. Скарыны аб'яўляе набор 
слухачоў на курсы беларускай 
мовы, якія пачнуць працаваць 
па меры камплектавання груп. 
Пасля заканчэння курсаў і пас- 
пяховай здачы залікаў выдаюц- 
ца пасведчанні. 

Таксама арганізуюцца курсы 
беларускай мовы (вусна і пісьмо- 
ва) і літаратуры абітурыен- 
там для здачы экзаменаў 
у вышэйшыя і сярэднія наву- 
чальныя ўстановы. : 

Вядуць курсы спрактыкаваныя 
педагогі-метадысты. 

Звяртацца на адрас: Румянца- 
ва, 13, тэл. 38-25-11. 

Адукацыйная камісія 
ТБМ імя Ф. Скарыны. 














Д. Джарвіс: Рыцына і кукурузны алей 


(Заканчэнне. Пачатак у Ле 13.) 


Да сказанага пра выкарыстанне народнай медыцынай 
рыцыны ў лекавых мэтах можна дадаць, што доктар Джарвіс 
лячыў ёю не толькі бародаўкі, а і папіломы, радзімкі і так зва- 
ныя пячоначныя плямы, якія паяўляюцца на твары і руках у 
людзей немаладога ўзросту. Джарвіс рэкамендаваў: для вы- 
вядзення бародавак уціраць рыцыну на ноч і раніцай на пра-' 
цягу трох-чатырох тыдняў; для вывядзення папілом уціраць 
рыцыну перад кожным прыёмам ежы на працягу шасці ты- 
дняў; для вывядзення радзімак уціраць рыцыну адзін раз 
у дзень -- перад сном. Курс лячэння тры-чатыры тыдні. Для 
вывядзення пячоначных плям уціраць рыцыну на ноч і раніцай 
на працягу месяца. 


Д. Джарвіс таксама прымяняў у лекавых мэтах кукуруз- 
ны алей, які здабываюць з зародкаў спелых зерняў кукурузы 
і які ўтрымлівае шэраг неабходных для жыццядзейнасці 
арганізма кіслот -- лінолевую, алеінавую, арахісавую, стэары- 
навую і іншыя. Каштоўнасць кукурузнага алею і ў тым, што 
ён змяняе хімічную рэакцыю арганізма ад шчолачнай да кіс- 
лай. Лячыцца гэтым сродкам трэба наступным чынам: 


Пры сянной ліхаманцы прымаць раз у дзень сталовую лыж- 
ку алею з ядой, або тры разы ў дзень па сталовай лыжцы з 
ядой. 


Пры лушчэнні і грануломе краёў павек на працягу месяца 
прымаць па адной сталовай лыжцы алею ў час снедання і вя- 
чэры. 


Пры паяўленні на скуры лускаватай экземы аналагічны 
метад лячэння праводзіцца на працягу аднаго-двух месяцаў. 
Гэты сродак дазваляе ўстараніць лускаватасць, прыдае скуры 
эластычнасць. 


Кукурузны алей садзейнічае аздараўленню валасоў і скуры 
галавы. Знікне перхаць, валасы набудуць бляск і шаўкаві- 
тасць, калі прымаць кукурузны алей у час снедання і вячэры 
на працягу аднаго-двух месяцаў. Алей можна эфектыўна вы- 
карыстоўваць у спалучэнні з рэгулярным мыццём галавы. Рэ- 
камендуецца такі спосаб: падагрэты алей старанна ўцерці 
ў “скуру галавы, затым абгарнуць галаву выкру- 
чаным ручніком, папярэдне вынятым з гарачай вады. Працэ- 
дуру паўтарыць пяць-шэсць разоў, затым вымыць галаву ней- 
тральным мылам. У выніку валасы набудуць бляск. , 

Доследы Джарвіса пацвярджаюць, што ў аснове народнай 
медыцыны ляжыць эфектыўнае выкарыстанне лекавых і пра- 
філактычных уласцівасцей розных раслін і рэчываў, якія мо- 
гуць быць выкарыстаны з гарантыяй, што даецца самой пры- 
родай. 





ШТО ПАГЛЯДЗЕЦЬ 
ПА ТЭЛЕВІЗАРЫ” /. 


20 КРАСАВІКА, СЕРАДА 


13.30. Навіны. 

17.00. Паэтычная гасцёўня. 
Пісьменнік П. Макаль. 
18.25. Навіны Бі-бі-сі. 
19.00. Творчае маладзёж- 
нае аб'яднанне «Крок». 
«Пяць зорак». 

21.00. Панарама. 

21.50. «Шчыт і меч». Мас- 
тацкі фільм. 

23.55. НІКа. 


21 КРАСАВІКА, ЧАЦВЕР 


16.00. Нацыянальны друк 
ва ўмовах рынку. «Круглы 
стол». 

16.50. Тэлебачанне -- 
школе. Беларуская літара- 
тура. «Вялікае слова праў- 
ды» (сучасная беларуская 


паэзія). 
18.25. Навіны Бі-бі-сі. 
20.10. Пазіцыя ўрада. 


Актуальнае інтэрв'ю. 
21.00. Панарама. 
21.45. «Шчыт і меч». Мас- 


РЭДАКЦЫЙНАЯ КАЛЕГІЯ: 


Эрнэст Ялугін -- 


Ніл Гілевіч, Аляксей Глушко, Сяргей Запрудскі, 


Анатоль Клышка, 


Шніп -- адказны сакратар. 


галоўны рэдактар, 
Баршчэўскі, Янка Брыль, Анатоль Бутэвіч, Він- 
цук Вячорка, Віктар Гайсёнак, Радзім Гарэцкі, 


Уладзімір Ламека, 
Санько, Яўген Цумараў, Генадзь Цыхун, Віктар 


Лявон 


тае, 


Зміцер 


Аўтары надрукаваных матэрыялаў адказ- 
ваюць за дакладнасць фактаў і іншых 
звестак. Пункт гледжання аўтара можа не 
адпавядаць меркаванню рэдакцыі. Рука- 
пісаў рэдакцыя не рэцэнзуе іназад не вяр- 


Індэкс 63865. 


тацкі фільм. 
23.50. НІКа. 


21.50. «Царскае паляван- 
не». Мастацкі фільм. 

0.05. НІКа. 

22 КРАСАВІКА, ПЯТНІЦА 


13.30. Навіны. 

16.40. ПІК. Публіцыстыч- 
на-інфармацыйны канал 
для падлеткаў. 

18.25. Навіны Бі-бі-сі. 
21.00. Панарама. 

21.50. «Шчыт і меч». Мас- 
тацкі фільм. 

23.20. НІКа. 


23 КРАСАВІКА, СУБОТА 


10.25. Паказвае Гродна. 
11.40. «Усё, што маё». 
Мастацкі фільм. 

16.25. Творчае маладзёж- 
нае аб'яднанне «Крок». 
«Міля-94». І Рэспублі- 
канскі фестываль мала- 
дзёжнай моды. 
19.00. Матч-шоу. 
прафесійнага 
«Менск-94». 
21.00. Панарама. 


«Зоркі 
бокса 


24 КРАСАВІКА, НЯДЗЕЛЯ 


10.30. Для дзяцей. Літа- 
рынка. 

11.55. Нядзельная пропа- 
ведзь. Звяртаецца святар 
Жодзінскай царквы айцец 
Аляксей. 


12.35. «Тэлебом». Шоу- 
конкурс юных выканаў- 
цаў. 

14.20. «Збудзецца -- не 
збудзецца». Музычная 
праграма з удзелам І. 
Афанасьевай. 


16.25. Беларусы ў Амеры- 
цы. Перадача шостая. 
17.30. Гінес-шоу. 


18.25. З панядзелка... 
За тыдзень да Вялі- 
кадня. 


20.00. Панарама. 
21.10. «Маціяс Шандар». 
Мастацкі фільм. 


МВПА імя Якуба Коласа, 
Менская паліграфічная фабрыка 
«Чырвоная Зорка», 


220079, г. Менск, і-ы Загарадны завулак, 3. 
Індэкс 63865. 


Наклад 7552 паасобнікі. 


Зак. 790. 


Падпісана ў друк 13.04.1994 г. 


ў 15 гадзін. 

